
Стэнаграма 


«ПРАЎДА АБ ТРАГІЧНЫМ СТАНОВІШЧЫ» 


Ад Рэдакцыі: Зьмяшчаем ніжэй стэ- 
награфічны запіс прамовы пісьменьні- 
ка Уладзімера Дамашэвіча на пленуме 
Саюзу Пісьменьнікаў Беларусі, што 
адбыўся 19-20 травеня сёлета. 

Пра аўтара гэтае прамовы, між ін- 
шага, згадаў Васіль Быкаў у сваім вы- 
ступленьні на тым-жа пленуме. На- 
гадваючы ад тым, што пра «катаст- 
рафічны стан» беларускай мовы «га 
варылі з гэтай трыбуны І 10, і 12, і на- 
ват 20 гадоў назад», В. Быкаў зазна- 
чыў: «Мы памятаем палымяныя прамо- 
вы заўсёды ўраўнаважанага У. Дамашэ- 
віча, і ведаем, чаго гэта яму каш- 
тавала». 

Квадратнымі дужкамі ў прамове 
Дамашэвіча абазначаныя пасажы, якія 
зьмясьціла гэзата «Літаратура і Ма- 
стацтва» (3.У1) ў рубрыцы «Фрагмэн- 
ты выступленьняў». Частка ма- 
тар'ялаў пленуму зьмешчаная такса- 
ма ў «ЛіМе» за 27.У.66. 


Вечная рака жыцьця нясе нас у невя- 
домае. Чалавецтва можа толькі пры- 
блізна згадавацца, што яго чакае напе- 
радзе за бліжэйшым паваротам. Чала- 
вецтва хоча бачыць і прадбачыць усё, 
што яго чакае наперадзе, але гэта ня 
так проста зрабіць. Але-ж 1 сёньня ў 
нашым жыцьці ёсьць усе тыя элемэн- 
ты, прыкметы, па якіх можна прадба- 
чыць, як гэтыя прыкметы-зярняткі 
прарастуць заўтра 1 што яны дадуць за 
плады. Калі-б дзяржаўныя дзеячы 
больш думалі над сусьветнымі прабле- 
мамі, а менш над тым, як утрымацца на 
белым кані, маглі-б прадбачыць і пра- 
духіліць шмат бедаў 1 няўдач. Нажаль, 
яны надта былі заняты сабою, захоп- 
леныя клопатамі пра сваю веліч. Зы- 


Яны кіравалі нашым жыцьцём 
шмат-шмат, амаль 50 гадоў і дакіра- 
валіся, што ўсё стала развальвацца. Ра- 
монтныя работы вяліся, але толькі ла- 
кіровачныя, а фундамэнт між тым ра- 
сколваўся. [Сёньня мы павінны з усёй 
адказнасьцю перабудаваць свой дом, 
каб ён ад фундамэнту да самага даху 
быў трывалы, сьветлы 1 прыгожы, мы 
павінны ачысьціць яго ад бруду дзеся- 
ЦІГОДЗЬДЗЯЎ. 





с Вось мы і ўз'ядналіся. 


Разуменьне Беларусамі савецкага «зьліцьця 
нацыяў» («ЛіМ», 15.11.60). 


Адным з самых ганебных рэцыдываў 
тога часу засталося няправільнае ска- 
сабочанае паняцьце нацыянальнага па- 
трыятызму, які ўвесь час называлі на- 
цыяналізмам]. Такое антымарксысц- 
кае разуменьне важнага аспэкту сёнь- 
няшніх нацыянальных адносін можа 
прывесьці да трагедыі, як гэта ў нас 
дайшло ў некаторых рэспубліках. Лю- 
дзі выходзяць бараніць свае законныя 
нацыянальныя правы на школу, на мо- 
ву, на дзяржаўнасьць, а ім кажуць, што 
яны нацыяналісты, што яны паруша- 
юць законы нашай дзяржавы. 

Калі я хачу гаварыць дома, на рабо- 
це, на вуліцы, у магазыне пабеларуску, 


«...КАЛІ РУСКІЯ ПРАГЛЫНУЛІ БЕЛАРУСАЎ, ТО ХТО ДАСЬЦЬ ГА- 
РАНТЫЮ, ШТО ЯНЫ НЕ ПРАГЛЫНУЦЬ ТАК І УСЕ СВАЕ НАЦЫІ У 


СА ЮЗЕ, А ПАСЬЛЯ ІДА НАСДАБЯРУЦЦА”» 





ходзячы зь няправільнага тэзісу «На- 
род для дзяржавы, а не наадварот», яны 
рабілі ўсё каб сябе ўзьвялічыць, не ра- 
зумеючы таго, што прыгэтым толькі 
чэрняць сябе для гісторыі. 

[Ні адзін геній ня можа быць муд- 
рэйшы за свой народ. Той, хто перастае 
раіцца з народам, адгароджваецца ад 
яго, ужо не разумее свайго народу. А 
той, хто ідзе супроць жаданьняў наро- 
ду, рана ці позна церпіць крах.] Так 
было са Сталінам. Крах яго бачылі 
яшчэ тады, калі ён узяў руль у свае ня- 


чыстыя рукі. Нажаль, не знайшлося ў 
яго акружэньні чалавека, які, 
ахвяруючы сабой, мог-бы прадухіліць 
катастрофу, што абыйшлася нам у дзе- 
сяткі мільёнаў чалавечых жыцьцяў. 
Былі зьнішчаны лепшыя людзі краі- 
ны, іх месца занялі даношчыкі і кар'е- 
рысты. Што яны мелі, што ў іх было за 
душой? Адна так званая класавая няна- 
вісьць, а хутчэй проста звычайная зай- 
здрасьць 1 нянавісьць да свайго бліж- 
няга, які разумнейшы за яго, бо працуе 
шчыра, не лянуецца, то нешта й мае. 


мяне ўжо называюць нацыяналістам. 
Калі я хачу, каб на роднай мове гава- 
рылі ўсе Беларусы, што жывуць у рэс- 
публіцы, то я ўжо нацыяналіст у квад- 
раце, а калі, Божа барані, я хачу, каб 
пабеларуску навучыліся гаварыць усе 
тыя, хто прыехалі да нас і даўно жы- 
вуць у Беларусі, то ўжо нацыяналіст у 
кубе, ні больш ні менш. 

Даходзіць да поўнай прафанацыі 
Ідэі: той, хто гаворыць не паруску, а на 
роднай мове, ужо нацыяналіст. Выхо- 
дзіць, што? -- Палову насельніцтва 
СССР трэба залічыць у нацыяналісты, 
бо яны гавораць не паруску-- значыць, 
яны ворагі савецкай улады. Значыць, 
іх трэба перавучыць, перавучваць да 
таго часу, пакуль яны не забудуць свае 
роднае мовы. вось тады яны стануць, 
выходзіць, інтэрнацыяналістамі. 


Калі разумець нацыянальнае вызва- 
леньне як магчымасьць пісацца ў паш- 
парце Беларусам і гаварыць паруску -- 
дома, на рабоце, на вуліцы -- то гэта 
ўжо не вызваленьне, а вяртаньне да 
таго, пра што марыў цар-бацюшка, пра 


што сьнілі вялікадзяржаўныя шавіні- 
сты. Калі іх ідэі ажылі, калі яны па- 
сяліліся ў галовах сёньняшніх дзяр- 
жаўных мужоў, то гэта ня можа ня тур- 
баваць усіх, хто любіць свой народ, яго 
мову й культуру. 

Калі мы за інтэрнацыяналізм, то ён 
немагчымы без галоўнага, бяз роўнась- 
ці ўсіх нацый, якія сёньня насяляюць 
Савецкі Саюз. Гэта разумеюць мно- 
гія, толькі нашы нацыянальныя нІГІ- 
лісты, якія не прызнаюць за нашай 
мовай ніякай будучыні. 

Аднойчы ў дарозе -- гэта было пяць 
ці можа болей гадоў назад -- у цягніку 
мне давялося гаварыць з работнікам 
КДБ, маёрам ці падпалкоўнікам (ён 
быў у цывільным, яшчэ малады чала- 
век). Сам Беларус і гаварыў даволі 
добра пабеларуску. Аднак ён усю даро- 
гу мне даказваў, што беларуская мова 
адамрэ ў бліжэйшы час, бо яна падоб- 
ная да рускай 1 таму няма ніякай патрэ- 
бы ў дзьвюх падобных мовах. Я яму 
даказваў адваротнае -- што наша мова 
самая лепшая для Беларусаў 1 замяняць 
яе іншай, хоць сабе й блізкай, гэта 
будзе гвалт над народам, гісторыяй 1 
справядлівасьцю, 1 народ гэтага не даз- 
воліць, ні беларускі ні тым больш ру- 
скі, і што думка аб няжыцьцёвасьці 
нашай мовы шкодная для інтарэсаў на- 
шай шматнацыянальнай дзяржавы. 
Так мы й засталіся кожны пры сваіх 
інтарэсах: я не зьмяніў свае думкі да- 
гэтуль і яшчэ больш у ёй упэўніўся. А 
вось мой спадарожнік, які стаў ужо не- 
дзе палкоўнікам, відаць, таксама ду- 
маетак, якраней. Аднак цяпер яму свае 
думкі ўжо трэба хаваць, бо вецер эпохі 
зьмяніўся. Але горш за ўсё -- тое, што 
свае пераконаньні ён можа хаваць, а 
рабіць паранейшаму. 

Прызнацца, я ня зьбіраўся высту- 
паць. Ці мала мы ўжо нагаварыліся, ці 
мала пра што сказалі. Здаецца, што 
гаварылі ўжо нават пра ўсе набалелыя 
пытаньні. Вось, думаю, у пятніцу ад- 
быўся пленум ЦК па пытаньнях перабу- 
довы школы, там усё будзе сказана: як 
жыць, што рабіць, як ісьці далей. І пра 
нашу шматпакутную мову будзе сказа- 
на 1 вырашна раз і назаўсёды. Я думаў, 
што ўрэшце наша кіраўніцтва вуснамі 
першага сакратара (Яфрэма Сака- 
лова--рэд. «Б-са») скажа шчыра перад 
усім сьветам і перад сваім народам, 
што наш урад адчувае віну перад сваім 
беларускім народам, хоць-бы за сваіх 
папярэднікаў, што, як казаў Кірыла 
Мазураў, «не надавалі належнага зна- 
чэньня культуры народу, натуральна, і 
мове перш за ўсё»; што давялі свой 
народ да крайнасьці, што ён ужо не 
пазнае і не прызнае сябе самога; што 
трэба ўрэшце -- час такі спрыяльны! 
--- узяцца за гэту нашу бяду ўсім разам, 
каб вярнуць страчаныя пазыцыі; што 
трэба адвучаць народ ад нацыянальнай 
апатыі, растлумачыць яму, чаму мы, 
Беларусы, амаль што страцілі пачуць- 
цё нацыянальнай гордасьці 1 што гэта 
мо самы вялікі мінус нашага сёньняш- 
няга жыцьця, бо кожны народ, нават 
самы маленькі, хоча жыць так як і ўсе 
іншыя: мець усё, што маюць іншыя 
народы, перш за ўсё права і магчы- 


(Працяг на 4-й 6.) 


Вершы з Бацькаўшчыны 


(Друкуюцца бязь ведама й згоды аўтараў) 


А.С. 
У ГЭТАЙ КРАІНЕ 


Апанасу Філіповічу” 


У гэтай краіне ня маю я дому, 
вось воблака -- сяду і ў сьвет 
палячу 
над гэтай гаморай, над гэтым 
садомам, 
ні грошай, ні славы -- я волі хачу. 


У гэтай краіне ня маю я долі, 

вось посах і торба, і сотні дарог. 

Па долю пайду. Не вярнуся ніколі, 

няхай мяне судзяць хоць людзі, Хоць 
Бог. 


У гэтай краіне ня маю я Бога, 

ушчэнт разапсалі яго сьвятары: 

дзе церні павінны насіць -- носяць 
рогі, 

які-ж тады Бог, калі служкі зьвяры? 


У гэтай краіне ня маю я роду, 

забыўся народ мой найменьня 
дзядоў 

і сьвету ня бачыць далей азяроду, 

і дзецям ня дорыць на шчасьце 
падкоў. 


У гэтай краіне ня маю я песьні, 

якая-б народнай была і маёй, 

якую-б сябрына запела ў Бярэсьці, 

а рэха ўзыйшло за Дняпром, за 
Дзьвіной... 


У гэтай краіне не маю я дому, 
вось воблака -- сяду і ў сьвет 
палячу 
над гэтай гаморай, над гэтым 
садомам, 
ні грошай, ні славы -- я волі хачу, 


бо ў гэтай краіне ня маю я волі... 


Ў Ад рэд. «Б-са»: Апанас Філіповіч (1597- 
1648) -- беларускі грамадзкі палітычны и 
царкоўны дзеяч, манах, палеміст. 


ж ж ж 


г. Ма. 
КАЛІ ТУТЭЙШАЕ СОНЦА.. 


Калі тутэйшае сонца 
Цемру скарыць ня ў змозе, 
Калі тутэйшыя сьлёзы 

Ня здольны палёгкі даць, -- 
Загадкавы Абаронца 
Зьяўляецца на парозе 
/ аб боскай яе прыродзе 

Душу прымушае згадаць. 


Граптам крышацца краты 

Заржаўленых забабонаў; 

Маскі, заслоны, імёны 

Чэзнуць, бы ў ранку туман; 

І да д'ябла ляцяць са звонам 

Ланцугі недарэчных законаў; 

Г душа пачухвае крылы, 
Намуляныя да ран; 


Г ў нетрах таемных сховаў 
Глыбінь сваіх пракаветных, 
Куды не сягне апраметны 
Вісклівы звадлівы хор, 

Намацвае Пэндзаль і Слова 
Пару ключоў запаветных -- 
Г адчыняе сусьветы 

Спакойных, усьмешлівых зор. 

Беларусы, край якіх пацярпеў стра- 
шэнныя страты ў апошняй вайне, якія 
недалічыліся кожнага чацьвертага 
свайго жыхара, зацікаўленыя ў міры. 
Шанцы на мірнае суіснаваньне дзяр- 
жаваў з рознымі сыстэмамі, упаасобку 
паміж Злучанымі Штатамі й Савец- 
кім Саюзам, узмоцніліся ў часе прэзы- 
дэнцтва Рональда Рэйгана. Сталася гэ- 
та таму, што Прэзыдэнт Рэйган узяў 
рэалістычны падыход да камуністыч- 
нага рэжыму ў Маскве. З рэжымам, 
які прапагандуе рэвалюцыю па цэлым 
сьвеце, захоп улады сілаю, трэба 
гаварыць толькі з пазыцыі сілы. Тое, 
што Амэрыка Прэзыдэнта Рэйгана й 
зрабіла. Вынікі гэткага падыходу ная- 
ўныя: скарачэньне ракетна-ядзернае 
зброі, вывад войска з Афганістану, 


галоснасьць, гутаркі пра сталінскія 


злачынствы й перабудову. 

Масква цяпер шукае выйсьця з эка- 
намічнага тупіка, у які яна завяла па- 
няволеныя народы, пазабіраўшы ад іх 
рэсурсы на свае ваенныя й міжнарод- 
на-падрыўныя праграмы. 

Ратаваць чалавецтва сваім варыян- 
там камунізму («Пралератыі ўсіх кра- 
ін яднайцеся!») Крамлю цяпер ужо ня- 
ма й як. Трэба ратавацца самому ад за- 
стою й дэфіцытаў. Палітыка Прэзы- 
дэнта Рэйгана дапамагла савецкаму кі- 
раўніцтву адумацца, што яно пайшло 
ня тым шляхам. 

На працягу васьмёх гадоў Джордж 
Буш быў віцэ-прэзыдэнтам у Белым 
Доме, браў удзел у фармуляваньні і 
ўжыцьцяўляньні замежнай палітыкі. 
Як былы дырэктар Цэнтральнага Разь- 


Зь гісторыі Беларусаў Амэрыкі 


ведвальнага Ўпраўленьня, былы пасол 
ЗША ў ААН, пасол у Пэкіне, Джордж 
Буш мае багатае дазнаньне ў дачынень- 
нях з камуністычным сьветам. Гэтае 
дазнаньне вельмі патрэбнае Амэрыцы 
сёньня, калі Масква вобмацкам шукае 
шляхоў у будучыню, калі ў Крамлі й 
паза Крамлём ідзе зацятае змаганьне 
паміж перабудоўцамі й рэакцыяне- 
рамі. 

Джордж Буш, як прэзыдэнт Злуча- 
ных Штатаў, будзе стаяць на варце мі- 
ру, добра разумеючы, што толькі ваен- 
на моцная Амэрыка, толькі рэалізм у 
дачыненьні да Масквы, толькі абаро- 
на правоў паняволеных народаў і пра- 
воў чалавека гарантуюць мір у сьвеце 
ды памяркоўнае суіснаваньне дзяржа- 
ваў з рознымі сыстэмамі. 


Мірныя дачыненьні паміж Злуча- 
нымі Штатамі й Савецкім Саюзам за- 
бясьпечаць абедзьвюм звышдзяржавам 
таксама ўмовы для лепшага ўзаемазра- 
зуменьня, культурнага й навуковага аб- 
мену, пашырэньня турызму, збліжэнь- 
ня паміж звычайнымі грамадзянамі, а 
ў канчальным выніку -- калі ў Савец- 
кім Саюзе замацуецца больш дэма- 
кратычны лад -- 1 для пераразьмерка- 
ваньня рэсурсаў на абніжэньне дзяр- 
жаўных дэфіцытаў 1 правядзеньне шы- 
рэйшых сацыянальных праграмаў. 


З гэткіх меркаваньняў газэта «Бела- 
рус» выказваецца за кандыдатуру 
Джорджа Буша на прэзыдэнта Амэры- 
кі ды заклікае ўсіх сваіх чытачоў-амэ- 
рыканскіх выбаршчыкаў аддаць за яго 
свае галасы. 


УДЗЕЛ БЕЛАРУСАЎ У ВЫБАРАХ 


Беларусы пачалі браць удзел у амэ- 
рыканскіх выбарах, як палітычная 
група, у 1928 годзе. Тады ў горадзе Чы- 
кага быў арганізаваны першы белару- 
скі палітычны клюб, які зваўся Бела- 
руска-Амэрыканскі Грамадзкі Клюб 
(БАГК). На чало клюбу быў выбраны 
беларускі й амэрыканскі грамадзка- 
палітычны дзеяч Янка Чарапук-Зма- 
гар. Клюб падтрымваў кандыдатаў Дэ- 
макратычнае партыі, у тым ліку і кан- 
дыдата на прэзыдэнта А. Сьміта. 
БАГК арганізаваў свае філіялы ў 
колькіх раёнах гораду. Дэлегацыя 
БАГК была прынятая прэзыдэнцкім 
кандыдытам А. Сьмітам, які падтры- 
маў палітычныя дамаганені Белару- 
саў. 

Хоць прэзыдэнтам ЗША ў 1928 г. 
стаўся рэспубліканец Гэрбэрт Гувэр, 
беларускі палітычны клюб не разьвя- 
заўся, а дзеіў далей. Клюб разгарнуў 
яшчэ актыўнейшую кампанію ў выба- 
рах 1952 году. Тады паўстала таксама й 
беларуская рэспубліканская арганіза- 
цыя, якую ачольваў Антон Чарапук 
(бацька Янкі Чарапука). Беларускія 
рэспубліканцы вялі актыўную кампа- 
нію за І. Кобрынскага, Беларуса з па- 
ходжаньня, які кандыдаваў на пасаду 
справавода (клерка) Апэляцыйнага су- 
ду ў Чыкага. 

Беларускія дэмакраты ў Чыкага 
дзеілі 1 ў кампаніі 1936 году. 

У часе выбараў 1936 г. была і ў Нью- 


Ёрку спроба стварыць рэспубліканскі 
клюб (беларуска-ўкраінскі), які дзеіў 
коратка ў часе кампаніі. 

У выбарах 1940 1 1944 гадоў нацыя- 
нальныя групы Амэрыкі, у Тым ліку Й 
Беларусы, бралі зусім нязначны ўдзел. 

Дзейнасьць беларускіх палітычных 
клюбаў аднавілася аж у другой пала- 
віне 50-х гадоў, калі пачалі актыў- 
нічаць прадстаўнікі паваеннае хвалі 
іміграцыі. 

У 60-х гадох былі ўтвораныя агуль- 
наамэрыканскія кааліцыі этнічных 
групаў як у Дэмакратычнай, гэтак і ў 
Рэспубліканскай партыях. У гэтых ка- 
аліцыях былі й прадстаўнікі Белару- 
саў. Рэспубліканскія беларускія клю- 
бы дзеілі больш актыўна, як дэмакра- 
тычныя, бо рэспубліканскія кандыда- 
ты займалі выразьнейшую пазыцыю 
за вызв: пеньне паняволеных камуніз- 
мам народаў. Палітыка «з пазыцыі сі- 
лы» ў дачыненьні да Савецкага Саюзу, 
якую павёў Прэзыдэнт Рэйган, дала па- 
ЗЫТЫЎўНЫЯ ВыЕ:КІ. 

У сёлетняй кампалніі бяруць удзел як 
беларускія рэспубліканскія, гэтак і 
беларускія дэмакратычныя клюбы. Як 
выглядае аднак, абсалютная бальшыня 
галасоў беларуска-амэрыканскіх вы- 
баршчыкаў будзе аддадзеная за рэспуб- 
ліканскага кандыдата ў прэзыдэнты, 
працягвальніка палітыкі Прэзыдэнта 
Рэйгана, Джорджа Буша. 

Вітаўт Кіпель 


ДЗЕ СУПРАЦІЎ ПЕРАБУДОВЕ? 
У ЦК КПБ! 


На пленуме Саюзу Пісьменьнікаў 
Беларусі, што адбыўся 19-20 травеня 
сёлета, Васіль Быкаў сказаў («ЛіМ», 
3.1): «Так, антыперабудовачныя сілы 
ў рэспубліцы ня сьпяць, у культуры і 
ідэялёгіі яны дзейнічаюць актыўна і 
даволі вынікова». 

У савецкай сыстэме каб магчы дзе- 
іць «даволі вынікова», трэба быць да- 
волі высока. Дык хто-ж гэта антыпе- 
рабудоўшчык сёньня на Беларусі? І дзе 
ён сядзіць? 

Адказаць на гэтае пытаньне памагае 
нам даклад Ніла Гілевіча, сакратара 
ўправы СП БССР, зь якім Гілевіч вы- 
ступіў на тым-жа пленуме. 

«Як ні парадаксальна гэта гучыць, -- 
сказаў Гілевіч, -- але родную Савец- 
кую ўладу ў Беларусі на бок белару- 
скай мовы яшчэ трэба сьхіліць, пера- 
цягнуць. (Во якая «родная» гэта ўла- 
да?-- Рэд. «Б-са»). Трэба дасягнуць ста- 
новішча, каб партыйна- савецкія ра- 
ботнікі і беларуская інтэлігенцыя пе- 
расталі гаварыць між сабой на роз- 
ных -- у прамым сэньсе слова -- мо- 
вах». Інакш кажучы, партыйныя функ- 
цыянеры гавораць парасейску, інтэлі- 
генцыя (а зь ёй і народ) -- пабеларуску. 


З аглядкай. Ж 





Менскія рэакцыянеры азіраюцца на ма- 
скоўскіх... («Вожык», 1986, Ле 15). 


Нядаўна беларускі пісьменьнік 
Алесь Адамовіч. якога прыхільнікі 
«роднай улады» выжылі зь Менску і 
які цяпер, жывучы ў Маскве, сьмялей 
піша пра сваю рэспубліку, назваў Бе- 
ларусь «антыперабудовачнай Вандэяй» 
(Вандэя -- правінцыя Францыі, дзе ў 
часе Францускай рэвалюцыі атайбава- 
ліся былі рэакцыйныя сілы). 

Часта выглядае, што адзін з завада- 
таяў кансэрватыўнай рэакцыі ў Бела- 
русі-Вандэі -- сам першы сакратар ЦК 
КПБ Яфрэм Сакалоў. Незважаючы на 
ўсе пратэсты супраць зацісканьня род- 
най мовы, дамаганьні аднаўленьня на- 
цыянальнага школьніцтва, Сакалоў 
ЯШЧЭ Ні разу не падаў голасу ў абароне 
законнага права беларускае мовы на 
тое, каб свабодна гучэць у грамадзкім 1 
афіцыйным жыцьці рэспублікі. Сам 
выступаючы толькі парасейску, гэты 
павадыр рэакцыі пры кожнай нагодзе 
перасьцерагае супраць «фарсіравана- 
га» павароту да роднай мовы. Партый- 
нае кіраўніцтва рэспублікі на чале з 
Сакаловам яшчэ ўсё ня вызбылася ха- 
луйскае псыхалёгіі часоў застойнае 
пары. Рэакцыйнае кодла ў Менску спа- 
дзяецца, відаць, што вятры зьменаў 
дзьмухнуць яшчэ назад. Але тымчасам 
па шмат якіх рэспубліках СССР працэс 
ідзе ў кірунку да рэгабілітацыі на- 
цыянальных культураў. Беларускім 
патрыётам, абаронцам свае чалавечае 
і нацыянальнае годнасьці трэба больш 


арыентавацца на Прыбалтыку. Гам 
партыйныя першыя сакратары тыпу 
Яфрэма Сакалова паздыманьня ўжо з 
пасадаў, замененыя людзьмі, якія дба- 
юць пра культурныя і нацыянальныя 
інтарэсы сваіх рэспублік. Апошняя 
гэткая зьмена адбылася ў сярэдзіне 
кастрычніка сёлета ў Літве. Там напя- 
рэдадні партыйнага пленуму першы 
сакратар кампартыі Літвы Сангайла, 
каб ня быць высьвістаным на пленуме, 
змушаны быў аддаць сваю пасаду нова- 
му лідэру. 

У Літве, сьледам за Эстоніяй і Лат- 
віяй, вернуты нацыянальнай мове ста- 
тус афіцыйнай мовы рэспублікі, да- 
дзены дазвол грамадзтву карыстацца 
нацыянальнай сымболікай дасавецка- 
га пэрыяду. 

Можа й Беларусам трэба было-б па- 
чаць высьвістваць начальнікаў, каб да- 
магчыся аднаўленьня правоў свае мо- 

ы, у абароне якой пагінулі тысячы 
сыноў і дачок беларускага народу. 
Аркадзь Будзіч 


ЗА АДНАЎЛЕНЬНЕ «ПАГОНІ» 


Нефармальныя гурты «Талака» й 
«Альтэрнатыва» выступілі за тое, каб 
магчы карыстацца публічна гэрбам 
«Пагоня» й бел-чырвона-белым сьця- 
гам. У рэспубліках Прыбалтыкі пуб- 
лічнае выкарыстоўваньне падобнае на- 
цыянальнае сымболікі ўжо дазволенае 
афіцыйна. Але на Беларусі яшчэ трэ- 
ба змагацца за гэткае права з рэакцый- 
нымі бюракратамі. 

Гэтак, супраць «Талакі» й «Альтэр- 
натывы» выступіла газэта «Зьвязда» 
(17.УШ). У рэспубліканскім друку за- 
вязаляся спрэчка вакол гэтага пытань- 
ня. Газэты часамі зьмяшчаюць галасы 
чытачоў і ў абарону нацыянальнае ат- 
рыбутыкі дасавецкага пэрыяду. 
В. Рачкоўскі, дапішчык газэты «Чыр- 
воная Зьмена» (15.ІХ), увайшоў у пале- 
міку са «Зьвяздой» на тэму «Пагоні». 
«Пагоня», піша ён, была на 30 з 40 
харугваў войска Вялікага Княства ЛІ- 
тоўскага. «На працягу некалькіх стаго- 
дзьдзяў, -- піша віцеблянін Рачкоў- 
скі, -- гісторыя Беларусі была непа- 
рыўна зьвязана з гэтым сымвалам. “Па- 
гоня” зьзяла ў ХУІ ст. на харугвах Мен- 
ску, Наваградка, Мсьціслава, Віцеб- 
ску, Смаленску, Вільні, Драгічына; 
Берасьцейскага, Мсьціслаўскага, Мен- 
скага й г.д. ваяводзтваў, Полацкага і 
Рэчыцкага паветаў». 

Супраціўнікі «Пагоні» аргумэнту- 
юць, што гэрбам гэтым карысталіся 
беларускія нацыяналісты ў часе ня- 
мецкай акупацыі Беларусі. На гэта 
Рачкоўскі адказаў: «Калі гэта так, то ў 
беларускія нацыяналісты трэба запі- 
саць Аляксандра Неўскага і вялікага 
князя Літоўскага, а потым і караля 
Польшчы Ягайлу, бо гэты сымвал так- 
сама быў іх уласным гэрбам». 


КАРДЫНАЛ ГЛЕМП 
НА БЕЛАРУСІ 


Прымат Польскай Каталіцкай 
Царквы кардынал Юзэф Глемп наведаў 
Беларусь на запросіны Мітрапаліта 
Мінскага 1 Беларускага Філарэта. У 
часе трохдзённага візыту, які адбыўся 
на пачатку верасьня, польскі госьць па- 
бываў у Горадні, Лідзе, Наваградку, 
Нясьвіжы, Менску й Пінску. 

Кардынал Глемп вярнуўшыся 7-га 
верасьня ў Варшаву, адзначыў вялікую 
гасьціннасьць, зь якою яго ўсюды су- 
стракалі. «Вялікія натоўпы вернікаў 
абодвых веравызнаньняў (каталікоў 1 
праваслаўных) былі на багаслужбах і 
слухалі маіх казаняў», сказаў Глемп 
Польскаму Прэсаваму Агенцтву. 


18-Я СУСТРЭЧА БЕЛАРУСАЎ ПАЎНОЧНАЙ АМЭРЫКІ 


ПРАМОВА САКРАТА ЯНОВІЧА 


Паважаныя Суродзічы! 

Спадарыні, спадары. 

Я ўдзячны свайму лёсу, які здарыў 
мяне нагодаю мець гутарку з Вамі. 
Апынуўся я тут, на амэрыканскім кан- 
тынэньце, ня столькі як турыст, ЯКІ 
ўпяршыню пабачыў Злучаныя Штаты, 
а затым і Канаду... Відаць, раней або 
пазьней мусіла здарыцца тое. Па зако- 
не непазьбежнасьці. У пошуках усё 
новых і новых аспэктаў, фарбаў і сэн- 
су, Беларусі. 

Беларусам быць, як і чалавекам, 
трэба нясьціхана. Штокрок і што- 
дзень. Ня люблю сьвяточнасьці ў Гэ- 
тым паняцьці. Юбілейнасьці ды нао- 
гул фэстывасьці, што гультаіць сум- 
леньне 1 ўчынкі. Звальняюць ад аба- 
вязковасьці як быццам... Пасьля вя- 
сельля трэба працы. 

Беларус і Беларусь, або: Беларусь і 
Беларус. Беларусь адна, а Беларусаў, 
нас, мільёны. Вось радасьць 1 -- адна- 
часна -- сумутак наш. Як клапоцяцца 
дзеці пра сваю адну-ж матку, дочкі і 
сыны? Турбавацца -- гэта не весяліц- 
ца. Прычынаў для такога адпачывань- 
ня душою і сардэчнай роскашы вяль- 
можная пані Гісторыя нам не дала. 
Наадварот, яшчэ пазабірала! Бы тая 
сьвякруха скупая. 

Як немагчымы сьвет па-за чалаве- 
кам, так немагчымая Беларусь безь Бе- 
ларусаў. Наша Бацькаўшчына -- не ад- 
но зямля паміж Дняпром і Дзьвіною, 
Нёманам і Прыпяцяй. Беларусь усюды 
там, дзе жыве Беларус. Бо мы -- част- 
ка чалавецтва, а Беларусь -- адна зь 
ягоных тысячных айчынаў. Таму кож- 
ная справа ў нас ёсьць вялікаю; няма 
малых; нічога не без значэньня. Усё 
зьвязанае; дзень ня бывае бяз ночы. 

Дом распадаецца і ад мала заўважнае 
дзіры ў даху. Павольнае зьніштожань- 
не -- самае жахлівае. Таму што зь ім 
зжываюцца, яму не супрацівяцца. Як у 
пераважную бяду самотных будынкаў. 
Адзінота наогул дзівачыць 1 забівае. 

Мы, Беларусы, усё будуемся. Праз 
увесь свой пасьлястаражытны час. Нас 
штораз руйнуюць, хоць анікога мы не 
палілі і не рабавалі. Горкая праўда: 
цяжка быць небандыдатам. Расьпяцьце 
нам наканавана. Але і ўваскрашэньне. 
Не памрэм. Не пахаваюць нас ненавід- 


нікі нашы. Колькі ўжо стагодзьдзяў 
ідзем хісткай мяжою паміж бытам і 
нябытам. Нават у самой Беларусі, зда- 
ецца, зроблена зь Беларуса чужын- 
ца... Выгнаньніка бяз выгнаньня. 

Вы не на чужыне. Сірата тады, калі 
хаваюць бацькоў. Пакутуем ад хваробы 
сірочасьці, гэта так. Але толькі 
сьмерць не дае шанцаў. Калі-б яна 
зьявілася да нас, дык мы ўжо не гава- 
рылі-б. І ня тут адбывалася-б наша су- 
стрэча. 

Нам трэба больш Беларусі ў Белару- 
се. Трэба Беларусаў для Беларусі. 
Больш беларускага ў беларускім. Як 
вады ў сьпякоту або хлеба ў голад, ці 
надзеі ў безнадзейнасьць. Гэта таму я 
тут, сярод Вас. Мяне ня цікавяць так 
вельмі сымпатыі ці антыпатыі, калі 
яны не перашкаджаюць беларускім ін- 
тарэсам, усяму таму, што мацуе, а не 
аслабляе нашу нацыю. Першай спра- 
вай пасьля абароны жыцьця як такога, 
павінна быць абарона айчыны. Жыво- 
му Беларусу нічога ня можа быць важ- 
нейшым за жывую Беларусь, за яе ду- 
шу. На гэтым сьвет трымаецца, на 
тым, каб ня было ў ім сірочых народаў. 
Птушкі маюць гнёзды свае, зьвяры ма- 
юць ямы свае, рыбы маюць віры 


свае, -- напісаў вялікі Скарына. 

Беларусы ў Амэрыцы -- гэта Бела- 
русы, як І ўсе мы. Можна жыць у Мен- 
ску ці ў Беластоку 1 ня быць Белару- 
сам. І такіх, хто ведае, ці-- таксама! -- 
ня мільёны... Вось у чым сутнасьць 
народу або зязюльчынага безгняздоўя. 

Мова - "гэта адзеньне духа, кажучы 
па-багушэвічаўску. Нас распраналі, 
каб мы голымі хадзілі. Каб за чужыя 
транты хапаліся. Дзікімі бегалі, ад 
роднага адбегшыся. Кінулі заставацца 
сабою, блуднымі сынамі пашвэндалі- 
ся... Нацыя парабкаў 1 фурманаў? Не! 

Нішто не стаіць на месцы. Наш на- 
цыянальны патэнцыял цяпер ня горшы 
ад іншых. Да тройцы вяліканаў -- Ку- 
палы, Коласа, Багдановіча -- дайшлі: 
Караткевіч, Быкаў, Брыль, Панчанка, 
Разанаў, Пысін, Адамчык, Барадулін, 
Арсеньнева, Алексіевіч, Адамовіч і 
іншыя. Прозьвішчы небезьвяДомыя ў 
Эўропе, а творчасьць Васіля Быкава 
дасягнула сусьветнае натацыі. Замеж- 
ная Беларусь перастае быць архіпэля- 
гам хутароў, пра існаваньне якіх веда- 
юць усяго суседзі ў заплоцьці. Імя «бе- 
ларашн» часьцей і часьцей ня пусты 
гук увушшу чужынца. Веліч літара- 
туры ўзвышае і культуру, ад якое яна 
вырасла. І дае сувэрэннасьць духа. 
Беспадлегласьць. 

Калі адрозьніваем культуру ад цы- 
вілізацыі, дык павінны мы ўсьве- 
дамляць сабе, што культура магчымая 
толькі як нацыянальная. Гэта накш- 
талт закону фізыкі: сусьветная куль- 
тура ёсьць сума (сабор) нацыянальных. 
Месца, прызначанае нашай, ужо ня пу- 
стуе. І не сядзіць на ім хто іншы. Трэба 
нам усяляк намагацца, каб яно не цям- 
нела і ў апошніх радох. Рабіць усё, каб 
добрыя беларускія кніжкі перакла- 
далі на заходнія мовы, ангельскую пе- 
радусім. 

Ранг беларускай культуры, маштаб- 
насьць яе папулярнасьці ў сьвеце, абу- 
моўлівае псыхалягічную сытуацыю і 
Замежнай Беларусі. Не шанавацьмуць 
таго, пра каго нічагуткі добрага ня ве- 
дацьмуць. Экзатычнасьць беларускага 
паходжаньня -- сымптом слабасьці 
нашай ініцыятывы, арганізаванасьці. 
Мус не пагаджацца з гэтым. Іначай -- 
пагражае няшчасны маразм, сама- 
здаволенасьць, ананімнасьць. Курган- 
НЫ СОН. 

Даўно заўважана, што культура ня 
дзейнічае самачынна. І што нават са- 
мую разьвітую можна прыдушыць ма- 
тар'яльнай нястачаю (аб чым ажно за- 
надта пераконвае нас гісторыя). Гэта, 
бадай, ці не галоўная прычына таго, 
што маем геніяльных паэтаў, якіх ня 
чытаюць; магутную спадчыну ад міну- 
лых вякоў, пра якую ведае адно жмень- 
ка спэцаў. Кароткая гістарычная па- 
мяць. З такою і розум кароткі. І мала 
толку. 

Беларусы Паўночнай Амэрыкі. Бе- 
ларусы Паўдзённай Амэрыкі. Белару- 
сы Аўстраліі. Беларусы Заходняй Эў- 
ропы. Поступ камунікацыі ды інфар- 
мацыі ператварае зямную кулю ў гля- 
бальную вёску. Пасьнедаеш у Беласто- 
ку, паабедаеш у Лёндане, а вячэраць бу- 
дзеш у Нью-Ерку... Рэвалюцыя сувя- 
зі! Ідэя Беларусі, народжаная грама- 
дзка-палітычнымі пераваротамі, 
доўга не пажыла-б, калі-б не набыла 
яна міжнароднага кантэксту. Калі-б ня 
выйшла з курных хатаў на шляхі. Бела- 
русы разыйшліся па белым сьвеце, 
робячыся як-бы пасланцамі свайго 


(Заканчэньне на 6-й 6.) 





БЕЛАРУСКІ ЕЎФРАСІНЕЎСКІ КРЫЖ У ПРОШЧЫ МУЧАНІКАЎ У МІД- 
ЛЯНЬДЗЕ У КАНАДЗЕ. Тэкст на мэмарыяльнай табліцы: 


Крыж гэты пастаўлены Беларусамі на адзначэньне тысячных угодкаў 
хрысьціянства ў Беларусі на славу Богу й Бацькаўшчыне -Беларусі. 


Магутны Божа! Ўладар сусьветаў, 
вялізных сонцаў і сэрц малых, 
над Беларусяй ціхой і ветлай 
рассып праменьне Свае хвалы. 


Дай урадлівасьць жытнёвым нівам, 
учынкам нашым пашлі ўмалот. 
Зрабі свабоднай, зрабі шчасьлівай 
Краіну нашу і наш народ! 


Гэты крыж быў высьвечаны ў часе 18-й Сустрэчы Беларусаў Паўночнай 
Амэрыкі 5 верасьня 1988 г. а«. Аляксандрам Надсонам, Апостальскім Вызіта- 


тарам для Беларусаў. 


Натальля Арсеньнева 
КРЫЖ 


Як вокам ськінуць - 
сьцяг пушчаў сініх, 
За пушчай далеч, яшчэ сіней... 
А тут, на ўзвышшы, стаіць над імі 
наш крыж прыгожы, маўляў у сьне... 
Шмат чулі сьвёту крыжы маленьняў, 
шмат просьбаў, выкліканых бядой. 
Прыйшлі й мы ў прошчу прыгнуць 
калені, 
сьвяціць ня нечы ўжо крыж, а свой. 
«Зрабі свабоднай, зрабі шчасьлівай 
краіну нашу», маліўся хор, 
і ўторыў натаўп, 1 сьпелай нівай 
хінуўся, ветру наперакор. 


А вецер дужаў, кудысь аблокі 
зусім павосенску ўжо плылі, 
маўчала прошча, ўнізё-ж, далёка, 
сінелі зарасьлі ды палі... 
«Магутны Божа», бяз слоў прасілі 
мы ўсе, 
а рукі узьняўшы ўзвыш, 
стаяў нязрушна на ўзгорку сьхіле 
ён, гэткі родны ўжо сэрцу крыж... 
Тут -- дождж на ймгненьне каменьне 
спляміў, 
рассыпаў кроплі ў траве, ў лісьці... 
Няйнакш -- 
і Нехта дзесь там, над намі, 
Наш крыж вадою сьвятой хрысьціў. 


Мідлянд, Канада 
5 верасьня 1986 г. 





КАНЕЦ ДОГМЕ ПРА 
НЕДЗЯРЖАЎНАСЬЦЬ БЕЛАРУСІ 


За «круглым сталом» газэты »Зьвяз- 
да» (30.УІП.88) на тэму «Паходжаньне 
Беларусаў» адзін з самых закаранелых 
дагматыкаў-абэцэдараўцаў праф. 
А. Залескі ў пытаньні дзяржаўнасьці 
Беларусі ў дасавецкім пэрыядзе павяр- 
нуў на 180 градусаў. «Цяпер насьпеў 
ужо ўрэшце час адкрыта прызнаць той 


факт, -- абвесьціў Залескі, -- што ў 
ХІУ-ХХІ стагодзьдзях Беларусь мела 
сваю дзяржаўнасьць. ... Вялікае Кня- 
ства Літоўскае ХІУ-ХХІ стагодзьдзяў 
было фэдэрацыяй, у якой Беларусь зья- 
ўлялася раўнапраўнай часткай той фэ- 
дэральнай дзяржавы. ... Прызнаньне 
дзяржаўнасьці Беларусі ў ХІУ-ХХУІ 
стагодзьдзях дасьць магчымасьць пра- 
вільна растлумачыць прычыну таго 
расквіту культуры, якога дасягнула 
Беларусь за фэадальны пэрыяд». 


(2 


1 8861 зІныічаізеУ ссе е Эда У ГЯч 

52 Кастрычнік 1988 г. 


5 


ыаанннанысыам бы нанне абааанананааааанааанааааінанаананаанаааааараааанааанасіаааананадаыынаааааанаанаааааааааааа Сва наввавааннаамакчаанааава часц 


9 


БЕЛАРУС 


«ПРАЎДА АБ ТРАГІЧНЫМ СТАНОВІШЧЫ» 


(Заканчэньне зь 1-й 0.) 

масьць гаварыць на сваёй мове, разьві- 
ваць сваю культуру, навуку, літарату- 
ру на роднай мове. Думаю, што такая 
актыўная перабудова школы дасьць 
мажлівасьць гаварыць пра нашы не- 
дахопы, пра нашы памылкі, перагібы 
ў мінулым і ў сёньняшняй культуры. 

Нажаль, нічога гэтага ў дакладзе 
першага сакратара тав. Сакалова я не 
знайшоў. Ен гаварыў пра ўсё, пра ўсе 
аспэкты школьнага жыцьця -- грун- 
тоўна, падрабязна, нават не забыўся 
пра школьную мэблю, а вось пра нашу 
родную мову сказаў у трох абзацах. І зь 


й народ. Гэтую простую ісьціну мы па- 
вінны давесьці да самых глухіх куткоў 
нашай рэспублікі 1 сэрцаў нашых лю- 
дзей. Калі мы гэтага ня зробім, мы ня 
выканаем сваёй Місіі, якая на нас 
ускладзена жыцьцём, абавязкам перад 
народам, яго лёсам і яго гісторыяй. У 
вачох наступных пакаленьняў мы паў- 
станем кучкай безгалосых, бяспраўных 
рабоў, якія заслужылі толькі пагарду, 
бо ў зорны час сваёй гісторыі ня сталі 
сьцяной і не даказалі свае відавочнае 
праўды]. 

Мы зусім нядаўна, толькі на 70-м го- 
дзе савецкай улады рэгабілітавалі 


«ТОЙ, ХТО СТАВІЦЬ ПАД СУМНЕНЬНЕ БЕЛАРУСКУЮ МОВУ, СТА- 
ВІЦЬ ТЫМ САМЫМ ПАД СУМНЕНЬНЕ БЕЛАРУСКУЮ САВЕЦКУЮ 
ДЗЯРЖАВУ. А ГЭТА, МНЕ ЗДАЕЦЦА, МОЖНА КВАЛІФІКАВАЦЬ 
ЯК ДЗЯРЖАЎНАЕ ЗЛАЧЫНСТВА». 


іх вынікае, што ў нас усё ідзе, як трэ- 
ба, што мы наладзім беларуска-рускае 
двумоўе і ня будзем мець нНІЯКІх КЛО- 
патаў. 

Зьдзіўляюся, як можна прайсьці так 
спакойна міма самага балючага пы- 
таньня ў нашым сёньняшнім жыцьці, 
калі вырашаецца лёс усяго народу, бо 
мова -- гэта народ: ня будзе мовы, ня 
будзе народу. А нам прапануецца такі 
варыянт, што ў новым гмаху перабу- 
даванай школы будзе адведзены жывы 
куточак беларускай мовы, як робяць у 
школах куток жывой прыроды. (даў- 
гія воплескі) Лічу, што з такой ацэн- 
кай нашай сёньняшняй сытуацыі бела- 
руская грамадзкасьць ніколі ня зго- 
дзіцца. Калі ў нас не разумеюць дома, 
то павінны зразумець у Маскве. Маск- 
ва ўжо ня тая, што была нават пяць год 
назад, ня кажучы пра пяцьдзесят. 

Лічу, што мы тут павінны дабівацца 
апублікаваньня ў нашай прэсе вялікага 
ліста прадстаўнікоў нашай грама- 
дзкасьці на імя генэральнага сакрата- 
ра ЦК КПСС тав. Гарбачова, каб увесь 
наш народ адчуў... (воплескі), каб 
увесь наш народ адчуў і ўбачыў усю 
глыбіню прадоньня, да якога яго пад- 
вялі нашы ранейшыя кіраўнікі. 

[Мы ўжо рэгабілітавалі зь вялікімі 
правалочкамі такіх выдатных дзеячоў 
першай Беларускай савецкай дзяржа- 
вы, як Зьмітро Жылуновіч (Цішка 
Гартны), Чарвякоў, Галадзед, Гікала і 
інш., мы рэгабілітавалі мо сотню бе- 
ларускіх дзеячоў культуры, навукі, лі- 
таратуры, але мы не рэгабілітавалі 
яшчэ нашай мовы, якая ў пэрыяд ста- 
лінскага беззаконьня была растаптана, 
дэфармавана і аплёвана]. І мне думала- 
ся, што на нядаўным пленуме ЦК урэш- 
це гэта будзе зроблена. Я думаў, што 
будзе сур'ёзная гутарка пра тое, што 
нам трэба прыняць тэрміновыя меры 
для аховы свайго нацыянальнага ба- 
гацьця, роднай мовы, ад далейшага раз- 
мываньня, нівэліроўкі, ад грубай асы- 
міляцыі; што ўрэшце нам трэба вяр- 
нуцца да правапісу, які адпавядаў нор- 
мам і правілам беларускага моўнага 
рэжыму, як! быў няшчадна закасаваны 
прыхільнікамі хутчэйшага збліжэнь- 
ня й ЗЬЛІЦЬЦЯ, а практычна паглынань- 
ня адной мовай другое, большай мен- 
шае. 

І ўсе 50 апошніх гадоў савецкай ула- 
ды ўсё кацілася ў такім напрамку. Наш 
чыноўны апарат (у тым ліку й школа) 
так прывык да новага статусу, што яму 
цяпер нават страшна падумаць, нібы 
можа быць інакш, а ня так як ёсьць. Як 
цяпер кажуць: абыйдземся 1 касмэтыч- 
нымі мерамі.. 

Здаецца, у гэтым пытаньні касмэты- 
кі мала і абыйсьціся ёю -- гэта 
ГАбысьці гэта пытаньне -- значыць 
праігнараваць ня толькі думку нашай 
грамадзкасьці, але й далейшы лёс на- 
шага народу, бо калі гіне мова, то гіне 


творчасьць Алеся Гаруна. А якая была 
яго віна перад нашымі чыноўнікамі 
ад культуры? Што ён заклікаў Белару- 
саў не адракацца ад роднай мовы! У 
гэтым і была ўся яго крамола. Ен 
заклікаў не адракацца ад свайго, у той 
час як адрачэньне было масавае, і 
перш за ўсё адракаліся нашыя вярхі, 
лепшыя сыны народу, якіх ён выга- 
даваў, выкарміў і вывучыў, каб яны 
кіравалі -- пэўна-ж, у інтарэсах свай- 
го народу. Натуральна, што такі голас 
успрыймаўся як варожы, нацыяналі- 
стычны, як успрыймаўся й верш Ма- 
ксіма Багдановіча «Пагоня», дзе так- 
сама ганьбуецца адрачэньне ад свайго 
роднага. 





ават дарожнага знаку ў "роднай мове на- 
пісаць ня можна... («Гол. Радзімы», 
П.УПІ. 88). 


Мы ніяк да гэтага часу не асьме- 
лімся надрукаваць і паставіць выдат- 
ную п'есу Янкі Купалы «Тутэйшыя», і 
таксама толькі затое, што наш вялікі 
пясьняр высьмейвае тых, хто ня меў 
свае нацыянальнай гордасьці і год- 
насьці, хто баяўся ў вочы ўсім сказаць, 
што ён -- Беларус, а не безаблічны 
«тутэйшы», што ён, у залежнасьці ад 
палітычнай пагоды, мог быць то Лука- 
віцыным. то Цыбулькевічам, то Цы- 
бульскім. 

Янка Купала ганьбіў адрачэньне ад 
свайго, як здраду роднай маці. "Таму 
гэта лічылася вялікай крамолай. 
Праўда ўвогуле была ў нас доўгі час 
самай вялікай крамолай. Адрачэньне 
ад свайго пакуль што застаецца ў нас у 
пашане, 1 пакуль з гэтай зьявай мы не 
пакончым, ні пра якую перабудову ня 
можа быць і гутаркі. Калі аб росквіце 
беларускай культуры будуць гаварыць 
нашы Беларусы на рускай мове, я ніко- 
лі не паверу іх словам (воплескі), як не 
паверыць кожны сьвядомы Беларус, бо 
ўсё гэта гаворыцца для турыста і за- 
межнага госьця, якому паказваюць 


адзіную ў сталіцы Беларусі белару- 
скую школу нумар 108, як бастыён бе- 
ларускасьці і паказчык правільнай 1 
справядлівай нацыянальнай палітыкі 
(з залі галасы: «ня так», ня так»)... 
Я ведаю, але яе паказваюць як школу, 1 
турысты ня ведаюць, што там толькі 
некалькі класаў. 

Пакуль мы ня выкінем на сьметнік 
гісторыі чорны сьцяг адрачэньня і 
здрады нацыянальных інтарэсаў, да- 
туль мы ня станем паўнацэннай нацы- 
яй -- такой, якія жывуць вакол нас, 
побач з намі. Зь іх і толькі зь іх мы па- 
вінны браць прыклад і раўняцца, калі 
мы страцілі свой ідэал у сябе дома. 

Калі можна аддаваць на глум і сьмя- 
яцца з адной мовы, то чаму нельга з 
другой. Калі сьмяяцца, то з усіх разам. 
Калі паважаць, то ўсе разам. І пакуль 
мы ня прыйдзем да разуменьня роў- 
насьці ўсіх нашых моваў, датуль у нас 
будуць розныя нечаканасьці, што пры- 
водзяць да чалавечых ахвяр. 

Інтэрнацыяналізм не прызнае пры- 
вілей ні перад адной нацыяй: яны ўсе 
роўныя перад законам вышэйшай спра- 
вядлівасьці. Тое-ж самае можна ска- 
заць і ў дачыненьні да іх моваў. Той, 
хто ня хоча прызнаваць права дзяржаў- 
насьці за нашай мовай, той, фактычна, 
не прызнае і беларускай дзяржавы, бо 
бяз мовы яна ўжо не дзяржава, не 
рэспубліка, а нешта... (даўгія вопле- 
скі) ...Той, хто ставіць пад сумненьне 
беларускую мову, ставіць тым самым 
пад сумненьне Беларускую савецкую 
рэспубліку, гэта значыць Беларускую 
савецкую дзяржаву. А гэта, мне 
здаецца, можна кваліфікаваць як 
дзяржаўнае злачынства... (воплескі). 

Есьць у гэтым пытаньні міжнарод- 
ны аспэкт. Калі мы хочам, каб нашы 
камуністычныя ідэі пашыраліся і 
знаходзілі сабе ўсё больш прыхільні- 
каў за рубяжом, мы тут, у сябе дома, не 
павінны рабіць нешта такое, што нась- 
цярожвае і адпалохвае людзей. Калі 
Саветы, скажуць нашы ідэйныя пра- 
ціўнікі, праглынулі Беларусаў -- або 
яшчэ прасьцей: калі Рускія праглы- 


нулі Беларусаў, -- то хто дасьць гаран- 
тыю, што яны не праглынуць так і ўсе 
свае нацыі ў Саюзе, а пасьля і да нас 
дабяруцца? (воплескі) Так што ня бу- 
дзем даваць нашым ідэйным праціў- 
нікам яшчэ адзін козыр супроць нас. 

Хто-небудзь з залі можа сказаць, 
праслухаўшы маё выступленьне: а што 
гэта за такі Дамашэвіч, што ўсіх кры- 
тыкуе? Летась крытыкаваў загадчыка 
аддзелу ЦК Савелія Паўлава, Міні- 
стэрства асьветы, а цяпер вось не зга- 
джаецца з палажэньнямі дакладу пер- 
шага сакратара ЦК. 

Як чалавек, я маўчаў-бы. Але маё 
сумленьне грамадзяніна й патрыёта не 
дае мне такога права. Лічу, што мы 
надта доўга маўчалі 1 дамаўчаліся да 
таго, што калі й цяпер прамаўчым, то 
будзе нам «вечная памяць». 

Наш беларускі ўрад, наша кіраў- 
ніцтва ніяк ня хочуць згадзіцца з дум- 
кай грамадзкасьці, ня хочуць прызнаць 
рэальнай сытуацыі зь беларускай мо- 
вай у рэспубліцы, лічаць яе больш- 
менш нармальнай 1 нават ня думаюць 
вяртаць нашай мове ў рэспубліцы той 
статус, які яна мела першыя дваццаць 
гадоў савецкай улады, калі жылі яшчэ 
ленінскія ідэі 1 прынцыпы. З такім 
меркаваньнем мы, Беларусы, пага- 
дзіцца ня можам і будзем усімі сродка- 
Мі і сіламі перад сьветам 1 людзьмі га- 
варыць праўду аб сваім трагічным ста- 
новішчы 1 дамагацца справядлівасьці. 
Думаю, што нас пачуюць 1 перш за ўсё 
ў Маскве. (воплескі) У нас яшчэ жыву- 
чы прынцып: лепш ліквідаваць таго, 
хто паказвае на недахопы, чым самі не- 
дахопы... (воплескі) Гэта намнога 
таньней 1 галоўна, што ня трэба шмат 
варушыцца. 

Па ўсім відаць, што пакуль ня будзе 
чалавечых ахвяр, пакуль не пральецца 
наша беларуская кроў, справа з адра- 
джэньнем нашай мовы не скранецца зь 
месца... (воплескі) 

Калі патрэбныя ахвяры й кроў, каб 
справа скранулася, прашу запісаць мя- 
не першым... (доўгія бурныя вопле- 
скі). 


СПАДЧЫНА К. КАЛІНОЎСКАГА 


Фальсыфікацыя працягваецца 


Інстытут гісторыі партыі пры ЦК 
КПБ выдаў сёлета зборнік «К. КА- 
ЛИНОВСКИЙ. Из печатного и руко- 
писного наследия» (выд. «Беларусь», 
208 б.). Кнігу рыхтавлі: Р. Платонаў 
(кіраўнік), М. Сташкевіч, В. Шаль- 
кевіч і А. Гесь. 

Найбольшая вартасьць новае публі- 
кацыі ў тым, што ў ёй зьмешчаныя, 
упяршыню ў БССР, фатастаты ўсіх ся- 
мёх нумароў газэты «Мужыцкая Праў- 
да». Нарэшце! 

Але не абыйшлося і бяз цэнзурнага 
ды перакладніцкага гвалту над Калі- 
ноўскім («галоснасьць»!). Усе тры Лі- 
сты «з-пад шыбеніцы» зьмешчаныя з 
купюрамі, некаторыя зь якіх не пазна- 
чаныя шматкроп'ем. Выкінутыя шмат 
якія мясьціны, дзе Каліноўскі згадвае 
Бога. Словы «маскаль», «маскоўскі» 
перакладаюцца толькі як «цар/цар- 
скі», «салдат/салдацкі», ніколі як «Ра- 
сеец/расейскі». Выкінутая цэлая стра- 
фа зь вершаванага ліста Каліноўскага, 
а першая страфа перакладзеная з вы- 
крыўленьнем прынцыпова важнага 
СЭНСу. 

Вось арыгінал: 


Марыська чорнобрэва галубка мая, 
Гдзеж ся падзела шчасьце і ясна доля 


Твая; 
Усё прайшло, -- прайшло якбы не 
бывало, 
Адна страшэнна горыч у грудзях 
застала. 


А вось пераклад: 


Марыська моя, дорогая голубка, 
Ты видиць, как счастье непрочно и 
хрупко. 
Да было ль оно? Может, это казалось”? 
На сердце моем только горечь 
осталась. 


Калі гістарычны Каліноўскі ведаў, 
што ў «Марыські»-Беларусі быле 
«шчасьце 1 ясная доля» і ён адно пытаў- 
ся, «гдзеж ся падзела» ўсё гэта, дык у 
Платонава й Сташкевіча ўжо выйшла, 
што Каліноўскі наагул слаба арыен- 
таваўся ў сваёй мінуўшчыне: «Да было 
ль оно? Может, это казалось?» 


Р. Платонаў, кіраўнік рэдакцыйнай 
групы, што апрацоўвала зборнік, на 
пленуме Саюзу Пісьменьнікаў Бела- 
русі ў травені сёлета гаварыў пра «чы- 
ста утылітарную» ролю гісторыкаў за 
часамі Сталіна-Брэжнева (гл. «Бела- 
рус» Лё 349). Ня вызбыліся савецкія 
гісторыкі, прынамся ў Беларусі, поў- 
насьцяй гэтае ролі й дасюль. Прафа- 
нацыя гістарычнай навукі, пра што га- 
варыў Васіль Быкаў на тым-жа плену- 
ме, трывае далей. хоць і не ў такім шы- 
рокім маштабе. 


Спадзяёмся. што працэс вызвалень- 
ня беларускай гістарычнай навукі ад 
«утылітарнасьці», у выніку якога 
апублікаваныя нарэшце фатастаты 
«Мужыцкае Праўды», будзе йсьці да- 
лей ды прывядзе дасьледнікаў мінуўш- 
чыны да поўнае свабоды. 


Я. Запруднік 


ХТО ЗАБІЎ ПЯТРА МАШЭРАВА? 


Імя Пятра Міронавіча Машэрава 
для пераважнай бальшыні савецкіх 
Беларусаў, безумоўна, асацыюецца з 
застойным пэрыядам. І ў тым многа- 
галосым хоры партыйных функцыяне- 
раў вышэйшага рангу, які так прыгожа 
і складна сьпяваў хвалебныя, аж да 
брыдоты, песьні «самаму вернаму і 
пасьлядоўнаму ленінцу» Леаніду Ілы- 
чу Брэжневу, яго голас быў далёка не 
апошнім. Але, незважаючы на прына- 
лежнасьць да брэжнеўскага кіраўніцт- 
ва, было ў гэтым беларускім «царку» 
нешта такое, што прыцягвала да яго 
народныя сымпатыі. Сёньня нават 
шмат хто сьцьвярджае, што Машэраў 
тымі складанымі застойнымі гадамі 
як мог бараніў нацыянальныя, экана- 
мічныя ды іншыя інтарэсы рэспублі- 
Кі. Сьветчыць аб гэтым павінен, нібы- 
та, факт, што падчас ягонага кіраў- 
ніцтва забесьпячэньне беларускіх 
магазынаў прадуктамі харчаваньня 
было куды лепшае як цяпер. Ды і сам 
ён у адрозьненьне ад брэжнеўскай сям”і 
быў трохі аскетам. Ніякіх палацаў ці 
шыкарных віл сабе не будаваў, дзяцей 
трымаў даволі ў строгасьці. Любіў на- 
ват часам паказаць сябе гэткім краса- 
моўным абаронцам «народных» інта- 
рэсаў. У Менску да сёньняшняга дня 
ўспамінаюць ягоныя налёты ў ЦУМ ці 
ГУМ, дзе ён тэатральна перад натоў- 
пам зявак выцягваў з закрамоў прыха- 
ваны тавар і загадваў пераказваць яго ў 
продаж. 

А ягоны дзіўны флірт зь беларускі- 
мі пісьменьнікамі! І сёньня ў кулюа- 
рах Саюзу Пісьменьнікаў Беларусі з 
хваляваньнем успамінаюць, як сам та- 
варыш Першы сакратар амаль услух 
зачытваўся «Лысай гарой», седзячы ў 
прэзыдыюме чарговага пісьменьніц- 
кага зьезду. Любіў ён у сваёй расейскай 
гаворцы ўстаўляць беларускія словы, а 
часам і дазваляў сабе выступаць на род- 
най мове свайго народу. Гэтага, дарэ- 
чы, не рабіў пасьля яго ніводзін Пер- 
шы сакратар ЦК КПБ. 

Быў выпадак, калі ён не дазволіў 
адчыніць музэй гісторыі Беларускай 
Ваеннай Акругі, у экспазыцыі якога 
ня было надпісаў пабеларуску. Есьць 
нават гледзішча, што гэта ён не дазво- 
ліў распачаць канчатковае выніш- 
чэньне беларускай мовы і культуры, 
што Пятро Міронавіч як мог бараніў 
іх ад наскокаў русыфікатараў. 

Цяжка сказаць, што сярод гэтых да- 
волі спрэчных вестак праўда, а што 
можна залічыць да народнай легенды. 
Але так ці інакш, усё гэта ў сукупнась- 
ці спрыяла нараджэньню легенды пра 
Машэрава, гэроя-партызана апошняй 
вайны, гэткага нібыта сапраўднага 
абаронца народных інтарэсаў, які 
ўвесь час вёў няроўнае змаганьне з ру- 
сафільскай партакратычнай мафіяй, з 
кланам Брэжнева. 

Укараненьню гэтай легенды ў сьвя- 
домасьці народных мас спрыяла і тое, 
што Пятро Міронавіч вельмі любіў 
дэманстраваць сваю заклапочанасьць 
праблемамі простых людзей. Калі ка- 
му-небудзь удавалася трапіць на прыём 
да Першага сакратара, тады блізу ўсе 
праблемы гэтага чалавека вырашалі- 
ся. Машэраў у такіх выпадках чыніў 
«справядлівасьць»: адмяняў бюракра- 
тычныя пастановы: ніжэйшых партый- 
ных інстанцыяў, раздаваў дзяржаўныя 
кватэры тым, хто іх патрабаваў, аднаў- 
ляў у правох і на пасадах несправядліва 
пакрыўджаных і да т.п. Сваім часам 
шмат хто расказваў гісторыю аб жан- 
чыне, якая кінулася пад калёсы машэ- 
раўскага аўтамабіля ! такім чынам 
атрымала магчымасьць трапіць на 
прыём да яго 1 пазьней атрымаць ква- 
тэру для сябе й сваіх дзяцей. 


Гэтая легенда Машэрава жывая й 
сёньня. Таму невыпадкова на ягонай 


магіле на Маскоўскіх могілках у Мен- 
ску амаль заўсёды жывыя кветкі. І 
прыносяць іх ня толькі тыя, каго да гэ- 
тага змушае пасада, але галоўным чы- 
нам простыя людзі. Прыносяць таму, 
што ня маюць пэўнасьці ў пэрспэкты- 
вах перабудовы, таму, што вераць у ле- 
генду Машэрава. 

Апошнім часам, аднак, легенда гэ- 
тая набыла новыя колеры. Сталі вядо- 
мымі некаторыя вельмі спрэчныя ака- 
лічнасьці гібелі былога Першага сак- 
ратара, які, як вядома, загінуў у аўта- 
мабільнай катастрофе. Гэтыя новыя 
акалічнасьці сталі вядомымі падчас 
сьледзтва ў справе зяця Брэжнева, бы- 
лога генэрал-палкоўніка Чурбанава. 

Высьвятляецца, што ў сапраўднасьці 
аўтамабільная катастрофа была звы- 
чайным мафійным забойствам, якое 
арганізаваў былы міністар нутраных 
справаў, найлепшы сябра Леаніда Ілы- 
ча -- Шчолакаў. Ужыцьцёўлена ўсё 
было ў лепшых традыцыях заходняга 
гангстэрства. Шчолакаўскія памага- 
тыя не пакінулі пасьля сябе ніякіх 
сьлядоў. І калі-б не перабудова зь яе га- 
лоснасьцю, дык наўрад ці мы калі-не- 
будзь даведаліся-б праўду аб гэтым. 

Прычынай забойства, як цяпер стала 
ведама, былі не занадта зручныя дзе- 
яньні брэсцкай мытні, супрацоўнікі 
якой перахапілі на граніцы вялікую 
партыю дарагіх брыльлянтаў, прызна- 
чаных асабіста для дачкі Брэжнева Га- 
ліны. Агульная вартасьць затрыманых 
брыльлянтаў была нагэтулькі высо- 
кая, што брэсцкія мытнікі, не зразу- 
меўшы істоты справы, вырашылі аб- 
весьціць гэтую сваю ўдачу як адно з га- 
лоўных дасягненьняў свае службы за 
ўсе гады існаваньня мытні. 

Не разабраўся, відаць, і сам Машэ- 
раў, які проста быў шакіраваны кош- 
там брыльлянтавай перадачы. Цяжка 
сказаць, чым кіраваўся беларускі Пер- 
шы сакратар, аднак ніякія націскі на 
яго, каб замяў справу, не давалі выні- 
ку. Вось тады Шчолакаў і К” паста- 
навілі пайсці на ўжыцьцё надзвычай- 
ных сродкаў. 


(Заканчэньне на 8-й б.) 


«ЦІ ПРЫЕЗДЗЕ ДАНЧЫК 
НА БЕЛАРУСЬ-» 


Пад гэткім загалоўкам газэта «Літа- 
ратура 1 Мастацтва» (30.ІХ) зьмясьці- 
ла ліст у рэдакцыю, падпісаны 17 жы- 
харамі гор. Новаполацку. Прыезд Дан- 
чыка на Беларусь, сказана ў лісьце, 
вельмі важны з гледзішча на ўмаца- 
ваньне прэстыжу беларускай мовы, бо 
ў асобе Данчыка маем чалавека, які, 
ніколі ня быўшы на Беларусі, даска- 
нала ведае й цэніць беларускую мову, 
чаго нельга сказаць пра шмат каго на 
Беларусі. Аўтары ліста заклікалі Мі- 
ністэрства культуры рэспублікі й 
Беларускі Фонд Культуры паспрыяць 
Данчыкаваму прыезду ў Беларусь, дзе 
ён мог-бы зрабіць турнэ із сваймі цу- 
доўнымі песьнямі. 


Цэнтральная савецкая газэта «Со- 
ветская Культура» (8.ІХ) зьмясьціла 
інтэрв'ю Алены Ціхановіч зь Леані- 
дам Барткевічам, былым салістам ан- 
самблю «Песьняры». Інтэрв'ю было 
ўзятае ў Менску. Леанід сказаў, што ён 
выяжджае ў Амэрыку на запросіны бе- 
ларуска-амэрыканскага сьпевака Дан- 
чыка, зь якім ён пасябраваў у 1977 г., 
калі «Песьняры» прыяжджалі ў ЗША. 
Лёня расказаў чытачом «СК» пра Дан- 
чыка і ягоных бацькоў (маці -- Бела- 
руска, бацька -- Украінец), якія за- 
хоўваюць «вернасьць славянскай куль- 
туры, мове продкаў». 


27 МЭДАЛЁЎ З АЛІМПІЯДЫ 


Беларускія спартсмэны здабылі на 
ХХІЎ-й летняй Алімпіядзе ў Сэуле 27 
мэдалёў: 17 залатых, З сярэбраныя, і 7 
бронзавых. Усіх медалёў каманда 
СССР здабыла 132 (55--31--46). 

На сэульскай Алімпіядзе ад БССР 
была 51 асоба, рэкордны лік. На папя- 
рэдніх летніх Алімпійскіх гульнях бе- 


ларускіх спартсмэнаў было: у Гэльсын-. 


ках (1952) -- 6, у Мэльбурне (1956) -- 8, 
у Рыме (1960) й Токіё (1964) -- па І0, 
Мэхіка (1968) -- 15, Мюнхэне (1972) й 
Манрэалі (1976) -- па 21, Маскве 
(1980) -- 38. 

Залатых мэдалістаў Беларусь мела: 
у Рыме -- 4, Токіё -- 3, Мэхіка- 4, 


Мюнхэне -- 9, Манрэалі -- 7, Маск- 
ве - 11, Сэуле- 1. 

Славу беларускаму спорту прынесь- 
лі чэмпіёны ХХІЎУ-й Алімпіяды: 
Сьвятлана Багінская (гімнастыка), 
Віктар Рэнейскі (веславаньне), Вяча- 
слаў Яноўскі (бокс), Марына Лобач 
(гімнастыка), Тацьцяна Лядоўская 
(бег), Сьвятлана Баітава (гімна- 
стыка), Аляксандар Курловіч (цяжкая 
атлетыка), Камандар Маджыдаў 
(дужаньне), Ірына Шылова (стральба), 
гандбалісты Аляксандар Каршакевіч, 
Юры Шаўцоў, Аляксандар Тучкін, 
Рыгор Сьвірыдэнка, Канстантын Ша- 
равараў; Аляксандар Раманькоў (фэх- 


гтаваньне). 


(Паводля «Сельской Газеты», 
П.Х.88). 


ДРУК ЗША ПРА ВОЛЬГУ КОРБУТ 





наведваюць адзін зь небасягаў Нью-Ёрку. 


Амэрыканскія газэты й часапісы 
шырака пішуць пра побыт у Злучаных 
Штатах зоркі мюнхэнскае Алімпіяды, 
цяперашняга дзяржаўнага трэнера 
БССР Вольгі Корбут. У лістападаў- 
скім нумары папулярнага часапісу 
«Лайф» зьмешчаныя тры фатаздымкі 
Корбут; матар'ял пра яе зьмясьцілі ты- 
днёвікі «Тайм» (31.Х); «Спортс Ілюст- 
рэйтэд» (31.Х); ілюстраваныя рэпар- 
тажы пра падарожжы Олі з мужам 
Леанідам Барткевічам па Амэрыцы 
апублікавалі газэты Нью-Ерку, КлЛіў- 
ленду, Новага Арлеану ды іншых гара- 
Доў. 

Ньюёркская газэта «Ньюздэй» 
(18.Х) нагадала сваім чытачом, што ў 
Мюнхэне 17-гадовая гімнастка з касіч- 
камі «ўстанавіла стандарты ў сваім ві- 
дзе спорту 1, што больш, зьняла пану- 
ры выгляд, які насілі на сабе савецкія 
спартсмэны». Газэта зазначае, што ле- 
генда Вольгі Корбут больш папуляр- 
ная ў Амэрыцы, як у Савецкім Саюзе. 
«Ньюздэй» паведаміла, што Вольга 
нарэшце здолела ўзяць удзел у цыры- 
моніі ўводу яе ў ньюёркскую Залю 
Славутых Жаноцкае Спартовае Фэдэ- 
рацыі. 

Вольга Корбут «усё яшчэ адзначаец- 
ца іскрыстай энэргічнасьцю», пад- 
крэсьліла новаарлеанская газэта 
«Таймс-Пік юн» (10.Х). 

Кліўлендзкая газэта «Сан Стар» 
(13.Х) падрабязна апісала наведаньне 
Вольгай 1 Леанідам, падарозе зь Інды- 
янапалісу (дзе яны, разам із сваім пра- 
вадніком-перакладчыкам Данчыкам 
былі гасьцямі Амэрыканскае Гімна- 
стычнае Фэдэрацыі) суродзіў-Белару- 
саў у Стронгсьвіле (прыгарад “ор. 
Кліўленду). 

«Сан Стар» паведаміла, што Леанід 
Барткевіч і Данчык Андрусышын пра- 
цуюць цяпер над супольнай кружэлкай 


беларускіх песьняў. Гэта будзе першы 
такога роду альбом, якому, ёсьць асно- 
вы спадзяцвацца, будзе суджаная шы- 
рокая папулярнасьць із славаю ягоным 
выканаўцам. 

Карэспандэнты бязупынна распыт- 
ваюць Вольгу Корбут пра ейную кар”- 
еру, сям'ю, пляны. І яна гаворыць на 
гэтую тэму, асьвятляючы сваю гаворку 
аптымізмам і ўсьмешкамі. 

Вольга расказвае пра сваю аўтабія- 
графічную кніжку «Жыла-была дзяў- 
чынка...» (якая мае выйсьці ў Амэры- 
кі ў ангельскім перакладзе); пра 9-га- 
довага сына Рычарда, які спрабуе сваіх 
сілаў у кіно і які быў адзначаны нядаў- 
на крытыкай за ягоную галоўную ролю 
ў фільме «Двух на аботку сьлёзаў»; пра 
дзьвюх сваіх вучаніцаў-гімнастак, 
якія бралі ўдзел у Алімпіядзе ў Сэуле; 
пра свае пляны ў вышкольваньні гім- 
настак. 


КІНАІСТУЖКА ПАД АРЫШТАМ 


Дакумэнтальны фільм кінастудыі 
«Беларусьфільм» (рэжысэр А. Рудэр- 
ман, апэратар Ю. Гарулёў) зрабіў ура- 
жаньне «ўзарванай бомбы», паводля 
маскоўскай «Литературной Газеты» 
(5.УПІ.88). У фільме расказваецца, як 
з рэдакцыі Беларускай Савецкай Эн- 
цыкляпэдыі выкінулі навуковую су- 
працоўншу І. Шэлянкову за тое, што 
яна «выступіла супраць вульгарных 
ацэнак (у БелСЭ) творчасьці мастака 
Маркі Шагала». 


Фільм пра звальненьне Шэлянковай 
з працы і ейную судовую справу, якую 
яна прайграла (у дзеяньне супраць Шэ- 
лянковай пайшло «тэлефоннае пра- 
ва»), знаходзіцца цяпер у Менску 
«практычна пад арыштам». піша «Л. 
Г.». 

ПРАМОВА САКРАТА ЯНОВІЧА 


(Заканчэньне зь 3-й 6.) 


народу ў чужой старане. Прэзэн- 
тантамі яго інтарэсаў. Спрыяючы 
далучэньню Бацькаўшчыны да агуль- 
началавечае радзіны. Учыняць Бела- 
русь прысутнаю сярод іншых. Прыд- 
баць ёй сяброў. Захоўваць ад крыўды. 

Зьнікае паняцьце эміграцыі. Як 
адзінкавае і грамадзкае бяды. Прыму- 
су пакінуць роднае. Сядзібы Пашкеві- 
чаў у Тароньце, Курылаў у Нью-Джэр- 
зы ды Яновічаў у Крынках. Розьніцы 
паміж імі ня болей, чым у катэгорыях 
іхнай цывілізаванасьці ды прыродна- 
кліматычных умоваў. Можна сказаць: 
Беларусь на лініі Крынкі -- Тарон- 
та -- Нью-Джэрзы... Колькі такіх 
падобных ужо ёсьць 1 будзе? 

Аніводзін народ не пацярпеў ад гэ- 
тага, што дзеці ягоныя ідуць у шырокі 
сьвет, у людзі. А разам зь імі мова й 
культура. Адкрытасьць можна параў- 
наць (дзеля кантрасту) з зачыненым па- 
коем бязь сьвежага паветра, у якім ня- 
ма чым дыхаць і хварэюць ад анэміі. 
Беларусы Паўночнай Амэрыкі нямала 
намагаліся, каб беларускі чалавек пе- 
растаў быць нейкім нячуваным дзівам, 
а ягоная духоўнасьць нечым лішнім. 
Накшталт: хочаш -- жыві, ня хочаш-- 
ня жыві, як сабе хочаш... 

Беларускі кампанэнт. Іншы раз, мо- 
жа быць, 1 не падумаецца, як моцна 
служыць ён Бацькаўшчыне... Яе сама- 
адчуваньню. Есьць мэдычны сыля- 
гізм: ад настрою залежыць стан нэрво- 
вай сыстэмы, якая лімітуе работу ор- 
ганаў арганізму, і ў канчатковым вы- 
ніку -- здароўе. Гэта зусім не раўна- 
значнае з тым, што дурная весялі- 
стасьць гарантуе даўгавечча.. 

Вы -- грамадзяне дзяржаваў, жыць У 
якіх -- вашая доля. НІ трохі не пярэ- 
чыць гэта жаданьне заставацца Бела- 
русамі, маючы пашпарт Злучаных 
Штатаў або Канады, як і нам з пашпар- 
там Польскай Народнай Рэчыпаспалі- 
тай. Дабіваючыся дабрабыту і кар'- 
еры, узмацняем гэтым ня толькі сваё 
асабістае становішча. Павялічваючы 
ўласнае значаньне -- павялічваем 
патэнцыяльныя магчымасьці служэнь- 
ня і беларускай справе як інтэгральнай 
з унівэрсальнымі інтарэсамі. 

Няма такога маральнага права, якое 
забараняла-б заступацца за маці-баць- 


З ЖЫЦЬЦЯ Ў КЛІЎЛЕНЬДЗЕ 


ГОСЬЦЬ ЗЬ 
БЕЛАСТОЧЧЫНЫ 


Сакрат Яновіч наведваў розныя 
мясьціны сьвету ды з Божае ласкі за- 
вітаў і ў Кліўленд, штат Агаё. Перад 
людзьмі, што сабраліся паслухаць 
ягоны маналёг, рассыпваў ён жмені 
слоў, як быццам зь сявеньнкі. Я раска- 
жу, што я асабіста чуў ды як успрыняў. 

Галоўнай праводнай думкай Сакра- 
тавай было што мы, Беларусы, мусім 
быць вольныя ад падданства духовага, 
ад зьняволеньня. Расказваў ён аб сваёй 
кніжцы «Беларусь, Беларусь». На гэ- 
тай тэме й сканцэнтравалася большая 
частка гутаркі ў форме пытаньняў і 
адказаў. 

Беларус апісаў Беларусь у польскай 
мове для Палякоў, паказаў злыбядзь 
суседзяў. Тое злыбядзь, што закоўвае 
душу. А розум, як парашут, ён функ- 
цыянуе толькі тады, калі адкрыты. 
Сакрат адкрыў парашут. Асобу не ўз- 
нагароджваюць за тое, што мае мазгі, 
а за тое, што іх ужывае. Пісьменьйік, 
як сяўбіт ці агароднік, расьсейваў 
праўду ды зразуменьне, рабіў гэта з 
адвагаю, вераю, добрым рассудкам, з 
зацятасьцяй. Узбураная рэчка слоў 


ку. Цяжка ўявіць сабе культурны ўрад, 
які палічыў-бы за здрадніка таго ўлас- 
нага падданага, хто ня выракся айчыны 
свайго або продкаў паходжаньня. Гэта 
маральнасьць, безь якое чалавек страч- 
вае чалавечнасьць 1 пачынае нагадваць 
сабою нават ня жывёльнае стварэньне 
зь ягонымі інстынктамі гнязда, апя- 
кунства, мацярынства. Кіравацца 
філязофіяй жывата -- гэта канец 
канца. Руіна 1 пустазельле. 

Праўда, што інтарэсы той ці іншай 
дзяржавы ня мусяць адпавядаць далё- 
кай нацыі. Але прынамся ў адным іс- 
нуе аксыёмная нясумненнасьць: ніхто 
не адважваецца ўголас жадаць сьмерці 
іншаму. Гэта тая новая этычна-ма- 
ральная сытуацыя, якая выклікае ў нас 
столькі надзеі на лепшае. На нармаль- 
насьць, урэшце. 

Мы, Беларусы, па сваёй гістарычна 
складзенай няшчаснасьці, носім у сабе 
поўны асартымэнт комплексаў. Гэта 
так. Трэба быць самакрытычным, каб 
ня гразнуць у ілюзіях. Фальшывая 
ацэнка спараджае фальшывыя высно- 
вы, а затым і незапраўдныя, нерэаль- 
ныя пляны. Хаценьне ўспрымаем-  ня- 
рэдка як рэчаіснаснае. Міражная фа- 


тамаргана. Характэрная ўсякім сла-. 


бым. А будучыня не нябожчыкам нале- 
ЖЫЦЬ. 
Стаім над той магілаю, у якой ужо 


нямала рассыпалася ў прах, вядомых і 


невядомых нам, народаў. На беразе Га- 
дэсу не спрачаюцца. Гэта прывілея 
тым, у каго няма большай бяды. На 
ложы сьмерці адпушчаюць грахі. І 
толькі. «Не пакідайма-ж мовы сваёй 
беларускай, каб ня ўмёрлі. 

Яшчэ ня дыхаем на паніхіду. Маем 
усё, што трэба, і як ніколі дагэтуль, 
каб устаць цьвёрда на ногі й пайсьці 
далей. У тлуме жывых. Самы бяздарны 
лекар скажа: і найлепшы лек, калі ў 
яго ня верыш, не дапаможа табе. Часам 
вера даводзіць аж да цуду... Пэўна, 
замала яе ў нас. Зачаста Беларус - 
рэаліст да тае крайнасьці, ад якой 
прасьціраецца пустыня бязьдзейнась- 
ці. Сумна славутае нашае: «Усё будзе 
добра, толькі нічога ня трэба ра- 
біць...» 

Вера -- гэта нешта большае за на- 
дзею. Бо хто верыць, той не сядзіць 
склаўшы рукі. 

Сакрат Яновіч 


цякла паводкаю на страх панявольні- 
кам, на збаўленьне прыгнечаным. 
Ведама, што няма большай заганы як 
абыякавасьць. Кніжку няхай прачытае 
кожны. Я яе прачытаў. 
Юрка Каляда 


ПАДАРОЖЖЫ БЯЗЬ ВІЗАЎ 


Як падала маскоўская газэта «Труд» 
(15.Х), ад наступнага году савецкія гра- 
мадзяне змогуць наведваць сацыя- 
лістычныя краіны, карыстаючыся 
толькі сваім нутраным пашпартам, а 
не спэцыяльным замежным пашпар- 
там, як цяпер. 


«ХРЫСЬЦІЯНСКІЯ НАВІНЫ» 


Выйшаў першы нумар «рэлігійна- 
грамадзкага інфарматара» Беларускае 
сэкцыі Ватыканскага радыё. У нума- 
ры: выясьняецца мэта публікацыі (пе- 
раказ зьместу беларускіх радыяпера- 
дачаў), інфармацыя пра важнейшыя 
падзеі з жыцьця Царквы). Зьмешчаны 
пачатак біяграфіі першага кіраўніка 
Беларускае праграмы радыё-Ватыкан 
пралата Пятра Татарыновіча, дадзе- 
ная хроніка важнейшых паведамлень- 
няў пра дзейнасьць Папы Яна Паўла ІІ, 
нататка пра 1000-годзьдзе хрысьціян- 
ства ў Беларусі ды зьвязанае з гэтым 
пытаньне беларускай каталіцкай гіе- 
рархіі й юрысдыкцыі. 


“ 


З ЖЫЦЬЦЯ Ў КАНАДЗЕ 


ЗЬЕЗД БЕЛАРУСАЎ КАНАДЫ 


Нарада з прадстаўніком Міністэрства Шматкультуралізму 


Стараньнем кіраўніцтва Згурта- 
ваньня Беларусаў Канады 24 верасьня 
адбылася нарада прадстаўнікоў бела- 
рускіх арганізацыяў Канады із сп. Ра- 
сэлам Бартанам, прадстаўніком МІіні- 
стэрства Шматкультуралізму (МІШ). 
Сп. Бартан адказны за сувязь зь нека- 
торымі этнічнымі групамі, у тым Лі- 
ку й беларускай. Мэтай нарады было 
дасьледаваць магчымасьці дапамогі зЗ 
боку МІШ у разьвіцьці арганізацыйна- 
га беларускага жыцьця ў Канадзе. Ад- 
но з галоўных заданьняў МІШ -- пама- 
гаць этнакультурным групам захоўваць 
і разьвіваць іхную культурную сама- 
бытнасьць. 

Нараду вяла др. Раіса Жук-Грышке- 
віч, старшыня галоўнай управы ЗБК. 
Сп. Бартан расказаў пра этнакультур- 
ныя праграмы МІШ, прадставіў крытэ- 
рыі на атрыманьне фінансавай дапа- 
могі. МІШ памагае: 1. Разьвіваць арга- 
нізацыйнае жыцьцё этнічнай групы. 


2. Разьвіваць культурную спадчыну. 
3. Навучаць спадчынную мову. 
4. Разьвіваць сцэнічнае й нагляднае 
мастацтва. 5. Праводзіць канфэрэн- 
цыі вывучэньня этнічнай спадчыны. 
б. Спрыяць пісьмовай творчасьці й 
выдавецтву. 

У выніку нарады ЗБК прыняло па- 
станову апрацаваць праграму дзеяньня. 
Заплянавана арганізаваць зьезд прад- 
стаўнікоў Беларусаў з розных правін- 
цыяў Канады, які выпрацаваў-бы кан- 
крэтную праграму дзеяньня на мясцох. 

Зьезд будзе арганізаваны Каардына- 
цыйным Камітэтам Беларусаў Канады 
1 плянуецца на 1-2 красавіка 1989 году. 

Просьба й заклік да вас, Беларусы 
Канады, якія прачытаеце гэтую зацем- 
ку, лічыць сябе актыўнымі ўдзельні- 
камі гэтай задумы, удзельнікамі Зье- 
зду Беларусаў Канады! Да пабачаньня 
на зьезьдзе! 

Раіса Жук-Грышкевіч 


З ЖЫЦЬЦЯ Ў НЬЮ-ЁРКУ -- НЬЮ-ДЖЭРЗЫ 


СУСТРЭЧЫ З САКРАТАМ ЯНОВІЧАМ 


У Беларускім Інстытуце Навукі й 
Мастацтва ў Нью-Ерку адбыліся З ка- 
стрычніка сустрэча із сп-твам Сакра- 
там 1 Таняй Яновічам! і Сакратаў лі- 
таратурны вечар. 

Пісьменьнік расказаў пра свой 
жыцьцёвы шлях -- няспрыяльныя ўмо- 
вы здабываньня асьветы, складаныя 
абставіны пісьменьніцкай і грамадз- 
кай працы; прачытаў свае мініяту- 
ры -- лірычныя, філязофскія, часта 
элегійныя. Аўтару прыемна было пе- 
раканацца ў азнаёмленасьці аўдыто- 
рыі зь ягонымі творамі. Ён адказаў на 
пытаньні слухачоў пра характар яго- 
нае творчасьці, ягоны пагляд на мі- 
нуўшчыну Беларусі, жыцьцё Белару- 
саў Беласточчыны, кантакты паміж 
Беларусамі Польскай Народнай Рэс- 
публікі й БССР. 

Наступнага дня, у нядзелю, у Залі 
Беларускага Грамадзка-Рэлігійнага 
Цэнтру ў Гайленд-Парку, Н.-Дж., пась- 
ля багаслужбы, у гонар Яновічаў было 
наладжанае прыняцьцё. Сп. Міхась Ту- 
лейка, старшыня аддзелу БАЗА ў 
Нью-Джэрзы, у сардэчнай прамове ві- 
таў дарагіх гасьцей ад імя ладнае гра- 
мады ўдзельнікаў урачыстасьці. «Мы 
ЦЭНім, -- сказаў прамоўца, зварачаю- 
чыся да пісьменьніка, -- Вашую гра- 
мадзкую й літаратурную дзейнасьць, у 
якой так моцна праяўляецца Вашая 
любоў да Бацькаўшчыны-Беларусі, 
любоў у радасьці й смутку, любоў, ЗЬ 
якою Вы перамагаеце ўсе цяжкасьці, 
любоў, якая дае Вам стымул да творчай 
дзейнасьці». 

Сакрат Яновіч расказаў пра Белару- 
саў Беластоцкага Краю, пра сваю літа- 
ратурную й журналістычную працу, 
прачытаў колькі сваіх мастацкіх зама- 
лёвак-мініятурак, у якіх ён адначасна 
і ўніклівы назіральнік жыцьця, і 
паэт, 1 выдатны знавец народнага 
слова. 

Яновічаў віталі: Янка Запруднік, 
Васіль Русак, Пётра Кажура, Янка 
Азарка, Галіна Русак, Зіна Туронак, 
Юрка Азарка, Антон Шукелайць, Бра- 
ніслаў Даніловіч. Усе прамоўцы вы- 
казалі шчырую ўдзячнасьць сп-тву 
Яновічам за іхную грамадзкую ахвяр- 


насьць, далі высокую ацэну літаратур-' 


най творчасьці пісьменьніка, адзна- 
чылі ягоную выдатную ролю й высокі 
аўтарытэт у колах беларускае студэнц- 
кае моладзі ў ПНР. 

Сакрат Яновіч, дзякуючы за пры- 
няцьцё, з гумарам зазначыў, што ад гэ- 
тулькі пахвалы яму «аж цяжка на ногі 


ўстаць». Але, дадаў, «мне толькі 53-ці 
год, то яшчэ ўстою». Гаворачы пра бе- 
ларускую Амэрыку, зазначыў: «Мне 
аж ня верыцца, што ў Амэрыцы можна 
езьдзіць уздоўж і ўпоперак і кары- 
стацца толькі беларускай мовай». Па 
сустрэчах з амэрыканскімі й канадзкі- 
мі Беларусамі, сказаў пісьменьнік, ён 
варочаецца дамоў «менш закамплек- 
саваны, больш выпрастаны, падахві- 
цэраны». 

Сп-тва Яновічы наведалі таксама 
беларускую царкву Сьв. Еўфрасіньні й 
Беларускі Грамадзкі Цэнтар у Саўт- 
Рывэры. 

Я. з. 


З ЖЫЦЬЦЯ Ў ЧЫКАГА 


СП-ТВА ЯНОВІЧЫ Ў ЧЫКАГА 


Ведамы беларускі пісьменьнік зь 
Беласточчыны Сакрат Яновіч з жон- 
кай Таняй наведаў ад 17-га па 26 ве- 
расьня сваіх суродзічаў у Чыкага, 
20-га верасьня зрабіў даклад у цар- 
коўнай залі беларускай каталіцкай 
царквы Хрыста Збавіцеля аб белару- 
скім жыцьці-быцьці ў Беласточчыне. 

Госьці сустрэліся таксама з пара- 
фіянамі беларускай праваслаўнай 
царквы Сьв. Юр'я. Выявілася, што но- 
вапрыбылы настаяцель гэтай царквы, 
а. Кастусь Бандарук -- сваяк сп-ні 
Яновіч. 

Сп-тва Яновічы затрымаліся ў доме 
др. Вітаўта й Веры Рамукоў, якія на 
працягу тыдня паказалі наведнікам усе 
найцікавейшыя пункты Чыкага. Былі 
яны таксама гасьцямі ў сям'і др. Ана- 
толя Занковіча. 

Сактар Яновіч даў інтэрв'ю 
др. В. Рамуку на беларускай радыяпра- 
граме «Нёман», якую вядзе сп. Ніка- 
дэм Жызьнеўскі (гл. гэтым нумары 
«Менскае выданьне эміграцыйнай лі- 
таратуры»). 


НА ВЫДАВЕЦКІ ФОНД 


Беларускага Інстытуту Навукі й Ма- 
стацтва атрыманыя ахвяры: 





А. Слонімскі 50. 5. 1000 
У і Л. Брылеўскія 80 
К. Вортс 50 
М. Смаршчок 30 
С. Нарушэвіч 18 

З ЖЫЦЬЦЯ Ў ЗАХ. АЎСТРАЛІІ 


ПАМЯЦЬ ПРА Я. КУПАЛУ 


У сыботу першага тыдня ліпеня Бе- 
ларусы гор. Пэрту й ваколіцаў сабра- 
ліся ў Беларускі Народны Дом, каб 
адзначыць угодкі нараджэньня Песь- 
няра беларускага народу -- Янкі Купа- 
лы. Зьмястоўны рэфэрат пра Купалу 
прачытаў паангельску старшыня Бела- 
рускага Аб'еднаньня ў Зах. Аўстраліі 
сп. М. Раецкі малодшы, закончыўшы 
сваё выступленьне дэклямацыяй Купа- 
лавага вершу «На сход!» у перакладзе 
Веры Рыч. Пабеларуску пра цярністае 
жыцьцё Песьняра гаварыў М. Р. 

Урачыстасьць закончылася агуль- 
ным пачастункам. 


НА ЎРАЧЫСТАСЬЦІ 
Ў УКРАІНЦАЎ 


Дэлегацыя Бел. Аб'еднаньня ў скла- 
дзе сп-няў З. Елаб і М. Мароз узяла 
ўдзел у сьвяткаваньні ўкраінскай гра- 
мадой у Зах. Аўстраліі 1000-годзьдзя 
хрышчэньня Кіеўскай Русі. У ўкраін- 
скай каталіцкай царкве ў Майляндсе 
была адслужаная ўкраінскім права- 
слаўным і каталіцкім духавенствам су- 
польная багаслужба, пасьля якое адбы- 
лося прыняцьцё. 


НОВАЯ ЎПРАВА БАўЗА 


15-га жнівеня ў Беларускім Народ- 
ным Доме адбыўся справаздачна-пера- 
выбарны сход Беларускага Аб'еднань- 
ня. Із справаздачаў, зробленых стар- 
шынём управы М. Раецкім малодшым, 
скарбнікам А. Марозам старэйшым ды 
кіраўніком Беларускае радыёпра- 
грамы ў Пэрце М. Раецкім, вынікала, 
што ўправа добра выканала ўскла- 
дзеныя на яе абавязкі, за што дастала 
падзяку. 

У новую ўправу былі выбраныя: Леў 
Дамброўскі -- старшыня, Міхась Ра- 
ецкі малодшы -- заступнік, А. Мароз 
малодшы і М. Елаб -- сакратары, 
А. Мароз старэйшы -- скарбнік. 

Новай управе жадаем добрых удачаў. 


Р. 
З ЖЫЦЬЦЯ Ў НЬЮ-ЁРКУ 
ФЭСТЫВАЛЬ СЛАВЯНСКАЙ 
КУЛЬТУРЫ 


Традыцыйны фэстываль славянскай 
культурнай спадчыны, у якім бяруць 
удзел і Беларусы, адбудзецца сёлета ў 
першай палавіне сьнежня ды ў канцы 
студзеня. 

Славянская мастацкая выстаўка бу- 
дзе адчыненая 5-га сьнежня (а 6:30 уве- 
чары) і будзе працаваць 6-10.ХІІ (ад 
3-й пап. да 7-й веч.) у Польскім Наро- 
дым Доме (155 Мобіе 5:., бгеепроіпі, 
ВгооКІуп). 

6-га снежня а 7-й гадз. ўвечары ў Ук- 
раінскм Інстытуце Амэрыкі (2 Еазі 
79 51., Мапрацап) адбудзецца афіцый- 
нае адчыненьне Фэстывалю з музыч- 
най праграмай і пачастункам. "ТГам-жа 
на наступны дзень (чацьвер, а 7-й уве- 
чары) будзе праведзены вечар паэзіі й 
музыкі (з пачастункам пясьля пра- 
грамы). 

Канцэрт славянскіх танцаў, у якім 
бярэ ўдзел 1 ведамы беларускі танца- 
вальны ансамбль «Васілёк», адбудзец- 
ца ў Лінкольнскім Цэнтры Мастацт- 
ваў (заля імя Аліс Тулы) у сыботу 
28 студзеня 1999 году. Будуць дадзеныя 
два сэансы: а 2:30 папаўдні 1 а 8-й уве- 
чары. Летась шмат каму не давялося 
пабыць на гэтым папулярным канцэр- 
це, бо не хапіла білетаў. Білеты й сё- 
лета трэба набываць загадзя. 


ДА СКАРЫНІНСКАГА ЮБІЛЕЮ 


У БССР 500-я ўгодкі ад нараджэньня 
беларускага першадрукара Франьціш- 
ка Скарыны будуць адзначацца юбі- 
лейнымі ўрачыстасьцямі ў кастрычні- 
ку 1990 году. Да таго часу, як сказала 
старшыня арганізацыйнага камітэту, 
намесьнік Старшыні Савету Мініст- 
раў БССР Н. Мазай («Зьвядза», 
30.УШ.88), былі (будуць) арганізава- 
ныя, заснаваныя, створаныя, выданыя: 
цэнтар беларускай пісьменнасьці імя 
Ф. Скарыны ў Менску; музэй гісторыі 
беларускага кнігадрукаваньня ў По- 
лацку; двусэрыйны тэлефільм пра 
жыцьцё й дзейнасьць Скарыны; опэра 
Дзьмітрыя Смольскага «Францыск 
Скарына» (лібрэта Марыны Клімко- 
віч); скарынінская стыпэндыя для сту- 
дэнтаў гуманітарных ВНУ; скарынін- 
скі мэдаль, паштовая марка; імя Ска- 
рыны будзе прысвоена вялікаму караб- 
лю ды астранамічнаму целу (зорцы). 


НА БЕЛАРУСКАЕ РАДЫЁ Ў ПЭРЦЕ 
(З. АЎСТРАЛІЯ) 


Склалі ахвяры: 


Др. Б. Кіт аўстр. д. 336 
Англа-Бел. Т-ва (Лёндан) 37 
М. і М. Мігаль (Тасманія) 100 
Бел. Аб'едн. ў З. Аўстраліі 300 


Усім шчыры беларускі дзякуй! 
Міхась Раецкі 
Кіраўнік Бел. Праграмы 


ЗАЛАТЫ МЭДАЛЬ БАГДАНА ПАЎКЕ 


У «Голасе Радзімы» за 18 лютага сё- 
лета была зацемка пад заг. « «Папоў- 
нілася калекцыя... узнагарод», у якой 
гаварылася, што ў канцы мінулага году 
ў Капэнгагэне праходзіла сусьветная 
філятэлістычная выстаўка «Хаф- 
нія-87». «Сярод пецярых удзельнікаў, 
якія прадстаўлялі ў Даніі філя- 
тэлістаў Савецкага Саюзу, -- паве- 
даміў «ГР», -- быў мінчанін Леў Кола- 
саў, актыўны аўтар рубрыкі “У вашу 
калекцыю” ў нашай газэце. Яго збор 
“Пошта Савецкай Беларусі” атрымаў 
на выстаўцы «Хафнія-87» вялікі ся- 
рэбраны мэдаль». 

А хто-ж быў шчасьліўцам, які зда- 
быў залаты мэдаль на тэй-жа выстаў- 
цы? Быў ім ніхто іншы як наш чыка- 
гавец сп. Багдан Паўке, які гадамі зай- 
маецца філятэлістыкай, паказваючы 


БЕЛАРУСКАЯ СТРАВА Ў МАСКВЕ 


Газэта «Ўол Стрыт Джэрнал» 
(15.1Х.88) падала складзены колькі ме- 
сяцаў перад тым амэрыканскім пасоль- 
ствам у Маскве сьпіс каапэратыўных 
рэстаранаў сталіцы, сярод якіх назва- 
ны адзін зь беларускай стравай -- рэ- 
старан «Покровка» на вул. Чарны- 
шэўскага 4 (тэл.: 923-02-82, мэтро Но- 
гіна). 


БЕЛАРУСКІ ВЕЧАР У ААН 


Сёмага кастрычніка ў Нью-Ёрку ў 
Арганізацыі Аб'еднаных Нацыяў у бі- 
бліятэцы імя Дага Гамэршыльда ад- 
быўся Беларускі вечар. Вечары гэткія 
сталіся ўжо традыцыйнымі, яны адбы- 
ваюцца ў часе працы Генэральнай 
Асамблеі. Арганізуюцца яны ад імя 
Клюбу Расейскай Кнігі, які дзеіць 
пры бібліятэцы ААН, з удзелем Місіі 
БССР. На вечары запрашаюцца дып- 
ляматы іншых дзяржаваў, Амэрыкан- 
цы: прадстаўнікі грамадзкіх арганіза- 
цыяў, студэнты мясцовых каледжаў. 
Праграмы гэткіх вечароў улучаюць 
выступленьні прадстаўнікоў БССР, у 
тым ліку беларускіх пісьменьнікаў, 
выстаўкі, паказ беларускіх фільмаў 
ды частаваньні беларускімі (а часта й 
не беларускімі) стравамі. 

Сёлетняя праграма ня мела выступ- 
леньня беларускага пісьменьніка, за- 
тое меў прамову дэлегат на Генэраль- 
ную Асамблею Фёдар Алейнік. Пра- 
мова ягоная (фактычна не прамова, а 
чытаньне з паперкі) складалася з даў- 
гога пераліку статыстыкі ды плянаў 
рэспублікі на будучыню. Ані слоўцам, 
аднак, дэлегат не абмовіўся аб змагань- 
ні беларускае інтэлігенцыі за абнаў- 
леньне школьніцтва, за захаваньне на- 
цыянальнае культуры, мовы. Алейні- 
кава прамова зрабіла на публіку - а 
публікі было шмат -- даволі цяжкое 
ўражаньне. Прамова ягоная была да- 
поўненая, менш-больш у тым-жа сты- 
лі, фільмам-хронікай «Беларуская 
ССР у 1988 годзе». У гэтым фільме па- 
казаная галоўна прамысловая вытвор- 
часьць рэспублікі, нічога спэцыфічна 
беларускага ў ім ня было. 

Затое другі фільм, асноўны нумар 
праграмы вечару, мастацкая кінаі- 
стужка «Белыя Росы» (сцэнарый Але- 
ся Дударава, рэжысура Дабралюбава) 
быў вельмі цікавы 1 ўдалы. У ім адлю- 
стравана сягоньняшняе жыцьцё бела- 
рускае вёскі: глыбокія й нялёгкія лю- 
дзкія праблемы, працэс урбанізацыі 
селавой мясцовасьці, выкарэньваньне 
традыцыяў і г.д. Фільм пакідае на- 
дзвычай моцнае ўражаньне. Мова ў 
фільме беларуская (выглядала, што ў 
некаторых мясьцінах гэта быў сын- 


хронны пераклад). Даўгімі воплеска- 
мі аўдыторыя падзякавала і ствараль- 
нікам фільму і арганізатарам вечару 
за ўключэньне яго ў праграму. Пасьля 
адбылося прыняцьцё ды агляд выстаў- 
кі. Выстаўка складалася з колькіх вя- 
лікіх пано, на якіх адлюстроўвалася 
сёньняшняе жыцьцё рэспублікі. Ілю- 
страцыйны матар'ял быў падабраны 
ўдала, густоўна разьмешчаны. Пано 
былі ўпрыгожаныя беларускімі паяса- 
мі, тканінамі. На вялікімі стэньдзе 
былі раскладзеныя беларускія друкі: 
дзесяток добрых альбомаў народнага 
мастацтва і твораў індывідуальных 
мастакоў. Было паказана шмат інша- 
моўных выданьняў. Кніжная выстаўка 
прыцягнула вялікую ўвагу ўдзель- 
нікаў, разам зь фільмам «Белыя Росы» 
была найбольш удалай часткай Белару- 
скага вечару. 


«ГАНЕБНАЕ МАЎЧАНЬНЕ» 


Пра Алега Бембеля 


На пленуме Саюзу Пісьменьнікаў 
Беларусі 20 травеня сёлета Васіль Бы- 
каў у сваёй прамове, асуджаючы рэцы- 
дывы сталіншчыны ў БССР, сказаў: 

«Дагэтуль грамадзтва рэспублікі га- 
небна моўчкі перажывае драматыч- 
ную гісторыю з кнігай Алега Бембеля. 
Грунтоўная сацыялягічная праца гэта- 
га вучонага, якую горача ўхваліў у 
прадмове наш незабыўны сумленны 
Уладзімер Караткевіч, стала 
прычынай звальненьня аўтара з пасады 
й выключэньня з партыі». 

Заўвага гэтая, як і некаторыя іншыя 
выказваньні В. Быкава (пра іх у на- 
ступным нумары «Беларуса»), была 
выпушчаная зь ягонае прамовы, якую 
апублікавала газэта «ЛіМ» у нумары 
за З.У1.98. 

Кніга А. Бембеля «Роднае слова : 
маральна-эстэтычны прагрэс», якую 


“менскія выдавецтвы адмовіліся дру- 


каваць, выйшла ў выдавецтве Згурта- 
ваньня Беларусаў у Вялікабрытаніі ў 
1985 годзе. Там яе можна й набыць. 

Адрас: 7ВУВ, 52 Репо К., Гопаоп М? 
ЭКЕ, Епе]апа. 


сваю калекцыю на беларускую тэма- 
тыку ды атрымоўваючы ўзнагароды й 
мэдалі. Ягоны збор марак і паштовак 
«Беларуская паштовая гісторыя (1915- 
1922 гг.)» на міжнароднай выстаўцы 
марак «Амэрпакс '86» быў узнагаро- 
джаны сярэбраным мэдалём. А летась 
у кастрычніку ў Вене ў Аўстрыі на 


міжнароднай выстаўцы паштовых ма- 


рак яму быў прысуджаны залаты мэ- 
даль. 

Мы ганарымся нашым філятэлістам 
сп. Багданом Паўке ды зычым яму да- 
лейшых удачаў. 

Было-б цікавым і карысным, калі-б 
нашыя філятэлісты зь Менску й Чы- 
кага дамовіліся зрабіць супольную 
выстаўку беларускіх калекцыяў у Злу- 
чаных Штатах. 

Вера Рамук 


БЕЛАРУСКА-АМЭРЫКАНСКІЯ 
НАВУКОВЫЯ СУВЯЗІ 


Пашыраецца супрацоўніцтва паміж 
навуковымі цэнтрамі ЗША 1 АН 
БССР. Група амэрыканскіх вучоных 
наведала Гомель, дзе абмяркоўваліся 
шляхі пашырэньня супрацоўніцтва, 
выданьня савецка-амэрыканскай кнігі 
з трабалёгіі (цярцё й знос цьвёрдых це- 
лаў). У амэрыканскім выдавецтве 
«Алертон Прэс» выходзіць савецкі ча- 
сапіс «Трение и износ», які выдаецца 
на базе Інстытуту мэханікі мэталапа- 
лімерных сыстэмаў АН БССР. 

(Паводля «Голасу Радзімы», ЛМ? 32, 
П.УПІ.98). 


ЮБІЛЕЙ НАТАЛЬЛІ АРСЕНЬНЕВАЙ 


Беларускія арганізацыі Нью-Ёрку й 
Нью-Джэрзы ладзяць 19 лістапада 
(сыбота) прыняцьцё ў гонар паэткі 
Натальлі Арсеньневай з нагоды 
85-х угодкаў ейнага працавітага й 


плённага жыцьця. Прывітальныя 
лісты й тэлеграмы трэба слаць на 
адрас: 


ВІМіМ 


230 ўргіпеўіеіа Ауе. 
Китпегтога, М.. 07070 





МЕНСКАЕ ВЫДАНЬНЕ 
ЭМІГРАЦЫЙНАЙ ЛІТАРАТУРЫ 


Ведамы беларускі пісьменьнік зь 
Беласточчыны Сакрат Яновіч сказаў у 
інтэрв'ю на беларускай 
радыёпраграме «Нёман» у.Чыкага пра 
кантакты зь Беларусамі ў БССР: 

«Усё часьцей езьдзім адны да адных. 
Нефармалы -- да нашых студэнтаў, 
мы, старэйшыя, гасьцюем у менскіх 
літаратараў, а яны ў нас. Цяпер гра- 
ніцы вельмі адкрытыя, і ў Менску ду- 
маюць выдаваць шматтмоны збор бе- 
ларускай эміграцыйнай літаратуры, 
між іншага, Арсеньневу, Клішэвіча, 
Сяднёва ды іншых. Так сьцьвердзіла 
дэлегацыя пісьменьнікаў зь Менску, 
якая была на сьвяце 30-годзьдзя нашай 
літаратурнай арганізацыі “Белавежа” 
ў Беластоку». 

У інтэр'ю, якое вёў др. Вітаўт Ра- 
мук, Сакрат Яновіч сказаў таксама, 
што ён «вельмі ўражаны функцыя- 
ваньнем беларускай культуры ў Новым 
Сьвеце» (пра што ён будзе пісаць у 
газэце «Ніва»), расказаў пра сваю 
пісьменьніцкую працу (аўтар 16 кні- 
жак, зь якіх аднак толькі тры выйшлі 
пабеларуску, а рэшта -- папольску, бо 
зь беларускім выдавецтвам справа 
цяжкая) ды пра беларускае культурнае 
жыцьцё на Беласточчыне. 

Цяпер Сакрат Яновіч працуе над 
кніжкай эсэ, у якой хоча «прасачыць 
беларускі лёс». «Гэта будзе, -- сказаў 
аўтар, -- аповесьць пра маё пакалень- 
не, напісаная, як гэта звычайна ў пісь- 
меньніка, на ўласным жыцьцёвым ма- 
тар'яле». 

ЛІСТ У РЭДАКЦЫЮ 


Паважаная Рэдакцыя «Беларуса»! 

Прашу надрукаваць у газэце мае заў- 
вагі да артыкулу аб беларускай грама- 
дзе ў горадзе Рокфардзе аўтарства 
«А. А.», выдрукаванага ў сёлетнім 
чэрвенскім нумары «Беларуса». 

1. А. Волах, калі ён жыў у Рокфар- 
дзе, ніколі вялікіх абшараў зямлі ня 
купляў і тут ніколі ня было й няма 
вуліцаў, названых прозьвішчамі пася- 
ленцаў. Ен таксама ніколі ня быў сяб- 
рам камітэту парафіі Хрыста Збаўцы, 
хоць быў парафіянінам, а найбольш 
займаўся палітыканствам, гэтак як 1 
А. А. 

2. Архіепіскап Мацей наведаў Рок- 
фард не адзін, а два разы -- праўда, за 
кошт А. Волаха. ды на жаданьне пры- 
хаджанаў назначыў сьвятара 
а. В. Антоніева з Францыі. Калі гэты 
сьвятар пачаў нёспраўляцца із сваймі 
абавязкамі, зрхіепіскап яго звольніў з 
пасады ды прыслаў у парафію 
з. Усевалада Яськова, а не а. П. Яська, 
як піша А. А. Айцец Усевалад быў 
шанаваны бальшынёй прыхаджанаў, 
аднак па пэўным часе, дзеля сваіх па- 
мылак, быў вымушаны пакінуць наш 
прыход, выехаў з Рокфарду, ды не ў 
Флярыду, як піша А. А., а ў горад Мі- 
лўокі ў штаце Ўісконсын, дзе ён пе- 
райшоў у юрысдыкцыю Расейскай За- 
рубежнай Царквы. Пазьней а. Усева- 
лад быў у Флярыдзе, а апошнія ДНІ 
свайго жыцьця дажыў у Кліўленьдзе. 

3. Уладыкі БАПЦ Васіль і Андрэй, 
як іа. М. Лапіцкі, запрашаліся ў Рок- 
фард і падарожжы ім аплочвала наша 
грамада. Але калі нам спатрэбіўся 
сьвятар, ніводзін зь іх ня мог нам яго 
прыслаць, хоць абяцаньні! рабіліся. 
Уладыка Васіль, а пасьля Андрэй хаце- 
лі, каб наш прыход далучыўся да 
БАПЦ. Аднак нашыя прыхаджане гэ- 
тага не захацелі, бо не згадзіліся 13 
статутам БАПЦ. 

4. Беларусы гораду Рокфарду мелі 
добрую сувязь зь іншымі беларускімі 
асяродкамі. Нажаль, калі ў нашыя 
нутраныя справы пачалі ўмешвацца 
іншыя асобы (А. А. адзін з гэткіх!), 
дык справы пайшлі не найлепш. Бела- 
русы Кліўленду намі ніколі не апяка- 
валіся. Праўда, кліўлендцы прыяж- 
джалі да нас колькі разоў з канцэрта- 
мі, гэтак як і рокфардзкія Беларусы 
езьдзілі ў Кліўленд. Як выглядае, 
А. А. аб гэтым ня ведае. З Кліўленду 
да нас перабралася колькі Беларусаў 
на сталае жыцьцё, але, на вялікі жаль, 
ім тут нешта не спадабалася, асабліва 
маладзейшым, дык яны адыйшлі ад бе- 
ларускае грамады. Гэта аніяк нельга 
назваць «апякунствам». Тут да месца 
будзе падкрэсьліць, што нашая царква 
ніколі да Зарубежнае не належала і ня 
будзе належаць, бо гэта забаронена на- 
шым статутам. Ізноў-жа А. А. зусім не 
паінфармаваны ў гэтай справе. 

5. Нашай грамадзе было-б карысь- 
ней, каб асобы як А. А. намі не апяка- 
валіся ды ня раілі нам, адкуль браць 
сьвятароў, бо мы бачым, куды падзе- 
ліся ў другіх беларускіх парафіях 
прыбылыя збоку сьвятары, калі ім за- 
пахла зарубежжа. 

Было-б пажадана ды карысна для бу- 
дучага вывучэньня беларускага жыць- 
ця ў Амэрыцы, каб гэткія артыкулы 
пра паасобныя беларускія калёніі пі- 
салі асобы, якія добра ведаюць аб чым 
пішуць. Нажаль, А. А., узяўшыся ра- 
сказаць пра Беларусаў Рокфарду, пісаў 
аб тым, чаго ня ведае. Валодзя Ракуць 


ПАПРАЎКА 


У выказваньне сп-ні Надзі Кудаса- 
вай пра Сустрэчу ў папярэднім нумары 
памылкова трапілі словы (тры апо- 
шнія абзацы), сказаныя сп. Славікам 
Вініцкім. Перад абаімі выбачаемся 
за недагляд. Рэдакцыя «Беларуса» 


хто ЗАБІЎ ПЯТРА МАШЭРАВА? 


(Заканчэньне зь 5-й 6.) 


Мы далёкія ад таго, каб ідэаліза- 
ваць Машэрава і ягоны стыль кіра- 
ваньня. Ягоная віна ў сёньняшняй тра- 
гічнай сытуацыі з нацыянальнай са- 


масьвядомасьцю Беларусаў, зь іхнай 


мовай і культурай відавочная. Ен, як і 
ягоныя папярэднікі сталінскімі чЧаса- 
мі, стаў ахвярай таго самага рэжыму, 
якому служыў верай і праўдай. Ягоны 
лёс яшчэ раз яскрава светчыць. як мала 
зьмянілася сутнасьць рэжыму, ЗьМЯнНІ- 
ліся толькі формы ўжыцьцяўленьня 
злачынства. Машэраў загінуў не як 
«вораг народу», агент фашысцкіх разь- 
ведак, а як гэрой, у аўрэоле абаронцы 
беларускіх інтарэсаў. Але ці гэта 
зьмяняе існасьць злачынства? 
Перабудова ўжо ўзьняла і нават 
высьветліла шмат якія балючыя бела- 
рускія праблемы. Робяцца першыя, па- 
куль яшчэ вельмі сьціплыя крокі З мэЭ- 
таю іх разьвязаньня. Народ ужо пачуў 
першую карысьць дэмакратызацыі! па- 
літычнага жыцьця. Пачуў народ і свой 
боль, сваю прыніжаную 1 растаптаную 
сталінцамі 1 брэжнеўцамі нацыяналь- 
ную годнасьць. Таму цяпер народ зь не- 
цярплівасьцю чакае ад парты! высь- 
вятленьня ўсёй праўды ў справе забой- 
ства Машэрава. Патрабаваньне гэтае 
ўжо прагучэла на пісьменьніцкіх схо- 
дах 1 на моладзежных мітынгах у МІн- 
ску. Мікола Перасьвет 


Ад Рэдакцыі: У стэнаграфічных ма- 
тар'ялах з пленуму СП БССР, што ад- 


быўся 19-20 травеня сёлета, якія мае рэ- 
дакцыя «Беларуса», ёсьць частка вы- 
ступленьня пісьменьніка Якутава, які 
піша цяпер кніжку пра вынішчэньне 
Масквой дзяржаўных дзеячоў БССР. 
На пленуме прамоўца (гаварыў ён па- 
расейску) сказаў: 

«Я, можа, 1 паклаў-бы гэтую кніжку 
на стол. Рэч у тым, што мне ня ясны 
канец. Калі вы ў мяне цяпер папыта- 
ецеся, ці я магу вам адказаць сур'ёзна, 
што Пятро Міронавіч загінуў трагіч- 
на, я, ну, перад вамі скажу: не, адка- 
заць не магу. Але больш сумленна... (з 
залі: «выпадкова!») выбачайце, гэта 
не выпадкова, таварышы. Рэч у тым, 
што я напісаў запіску (ужо паўгода ча- 
каю): “Задайце два пытаньні Чурбана- 
ву. Дапусьцеце адваката ў Бутырскую 
турму”. (Чурбанава, зяця Брэжнева, ця- 
пер судзяць за карупцыю -- рэд. 
«Б-са»). 

«Як гэта здарылася, што яны правя- 
лі ўсю гэтую справу -- са Шчолакавам 
(Шчолакаў, міністар брэжнеўскіх ча- 
соў, скончыў самагубствам яшчэ да су- 
ду -- рэд. «Б-са»), улічваючы, што ў іх 
былі... (далей неразборліва -- рэд. 
«Б-са»). Яны пачалі распраўляцца із 
сваймі супраціўнікамі. А Пятро МІі- 
ронавіч быў... як, вось ведаеце, бяль- 
мо ў воку. Вось у чым справа. Я ня буду 
тут шмат гаварыць (распространять- 
ся). Вы зразумейце, як гэта горка, як 
цяжка гаварыць, калі ўсе нашы дзеячы 
пагінулі зь ініцыятывы кіраўнікоў з 
Крамля». 


ЮБІЛЕЙНЫ БЛЯКНОТ 

Беларускі Каардынацыйны Камі- 
тэт у Чыкага выдаў да 1000-годзьдзя 
хрысьціянства ў Беларусі юбілейныя 
блякноты фарматам 5,5 на 8,5 інча. У 
блякноце 50 лісткоў. Цана зь перасыл- 


ПАРАДА «ГОЛАСУ РАДЗІМЫ» 


Таварышы прапагандысты (Вацлаў 
Мацкевіч 1 рэшта)! Заміж таго, каб 
плявузгаць бясконца пра нябожчыкаў- 
«белбурнацаў» ды Джона Лофтуса, пра 
якіх у вас даволі цьмянае паняцьце (як 
гэта лішні раз відаць зь перапеву ва- 
шых фэльетонаў (у кніжыцы «Двайная 
гульня», 1988), ды заміж таго, каб пра- 
панаваць Беларусам на эміграцыі 
сьпяваць народную песьню «Купалін- 
ку» парасейску (зб. «Мой родны кут», 
1987, б. 53), раскажэце лепш пра Кура- 
паты, пра песьні маладых беларускіх 
бардаў, пра дэрусыфікацыю Беларусі, 
а разам з тым і пра тое, як ліквідуецца 
ў рэспубліцы дэфіцыт зубное пасты, 
мыла ды туалетнае паперы (якая й вам 
прыдалася-б). 


СЦАНА «БЕЛАРУСА» 


У выніку росту коштаў паперы й І 
рассылкі газэты мы змушаныя пад- 
няць цану паасобнага нумару да двух І 
даляраў, а цану гадавое падпіскі да 
20 даляраў, пачынаючы ад І-га сту- 
дзеня 1989 году. 

Выдавецтва «Беларус» 








налананананананананаа 


1988 


каю: 1,50 дал. за сшытак. Заказы па- 
сылаць на адрас Камітэту: 
Віеіапізіап Соогіпайпе Соттійее 
В.О. Вох 34022 
СВісаго, Ш. 60634 


КАШУЛІ З «ПАГОНЯЙ» 


Белыя кароткарукаўкі з каляровым 
нагрудным адбіткам Пагоні ўсярэдзі- 
не гэрбаў беларускіх ваяводзтваў, 
зробленыя беларускай фірмай у Чыка- 
га, можна набыць праз. сп. Міколу 
Дутка: Мі. М. Рціко, 712 Еообіш Ка., 
Вгідеехаіег, М.]. 08807. 

Кашулі ў чатырох разьмерах. Цана: 
5 дал. 


КАЛЯДНЫЯ ВІТАНЬНІ 
ПРАЗЬ «БЕЛАРУСА» 


Як штагоду, «Беларус» ахвоча 
зьмесьціць Вашыя калядна-навагод- 
нія прывітаньні сваяком, сябром 1 


знаёмым, калі Вы паведаміце нам 
аб сваім жаданьні да 1-га сьнежня. 
Будзем удзячныя за грашовую ахвя- 
ру пры гэтай нагодзе на выдавецтва 
газэты «Беларус». 

Рэдакцыя «Беларуса» 





ІДЭЯ НА КАЛЯДНЫ 
ПАДАРУНАК! 


Падпішэцеся для сваяка, знаёмага, 
або суродзіча на Беласточчыне на газ- 
эту «Беларус». 





ПРАФСАЮЗЫ БАРОНЯЦЬ 
М. КУКАБАКУ 


Як паведаміла радыё «Свабода» 
7.Х.88, Міжнародная Канфэдэрацыя 
Свабодных прафсаюзаў заклікала 
Старшыню Прэзыдыюму Вярхоўнага 
Савету СССР Гарбачова вызваліць 
зьняволенага работніка Міхала Ку- 
кабаку. 


ПРА ЗЛАЧЫНСТВА 


ыа 


У КУРАПАТАХ 
ВЕДАЕ ЦЭЛЫ СЬВЕТ 


Усе заходнія газэты, большыя і мен- 
шыя. падалі пра выдрукаваны ў ве- 
расьнёўскім нумары маскоўскага часа- 
пісу «Огонёк» артыкул беларускага 
пісьменьніка Алеся Адамовіча аб ма- 
савых магілах ахвяраў сталінізму ў 
Курапацкім лёсё на ўскраіне Менску. 

Ранейшыя паведамленьні заходніх 
органаў друку пра Курапаты базавалі- 
ся на артыкуле ў газэце «Московские 
Новости», якая падала пра матар ял, 
апублікаваны ў мёнскім тыднёвіку 
«Літаратура і Мастацтва». 

Рэдакцыя «Беларуса» шчыра дзякуе 
ўсім чытачом за прысланыя выразкі з 
заходніх газэт з паведамленьням! пра 
Курапаты. Просім прысалаць гэткія 
матар'ялы і Ў будучыні. 

Вялікі артыкул пра Курапаты, на- 
рыс Зянона Пазьняка пад заг. «Шумяць 
над магілай сосны. Пасьля раскопак у 
Курапатах», зьмясьціла газэта «ЛіМ» 
за 16.ІХ.88. 







ПІСЬМОВАЯ 
ПАПЕРА 


«ВАСІЛЬКА» 


Пішэце лісты на пры- 
гожай пісьмовай паперы, 
выдадзенай гуртком «Ва- 
сілёк». Папера фарматам 
10.5 на 7.25 інча з чыр- 
воным народным арна- 
мэнтам або сінімі васіль- 
камі ўздоўж левага боку. 

У пакеце 15 лісткоў 1 10 
канвэртаў. Цана за пакет: 
5 дал. плюс 2 дал. за пера- 
сылку заказу. Пісаць на 
адрас: 


УазПок 

с/о НаІіпа Васраг 

31] ВгооКі4е Ауе. 

Меж ВіазісК, М.). 08901 


РЕКЕЕСТ УОСК 
ВУЕГОКС5ЗІАХ 


ЕСАМРрАМЕМТАІ., ВУЕОЕО5ЗІАМ 
Бу Уаіепііпа РазрКіеуісі, 2 “оі. 


Тріз ехсеПепі (ехі(рооК, роМізред бу іе 


Вуеіопіз5іап-Сападіап Соог4іпайпе 
Соттісее іп Тогопю, Опі., 
сап бе обіаіпед (згоцер оцг пеўзрарег. 
Ргісе: 535.00 (іпсіміпе зпіртеп?). 
Во(р удсІцтез соп(аіп оуег 200 ратрез оў 
Вуеіопіззіап-Епяі58 апа 
Епагіізр-Вуеіопіззіап г]о55агіе5. 


ДЗЯКУЕМ ЗА ПРЭСАВЫЯ ВЫРАЗКІ 


Выразкі й ксэракопі паведамлень- 
няў 1 артыкулаў у замежным друку, У 
якіх згадаваецца Беларусь, нам пры- 
слалі: сп.сп. У. Акавіты, А. Акано- 
віч, П. Барысік, М. Грэбень, др. 
Р. Жук-Грышкевіч, Ю. Каляда, 
С. Карніловіч, А. Лашук, В. Мельяно- 
віч, Арх. Мікалай, Я. Мойсік, Я. Мі- 
халюк, М. Раецкі, В. Ракуць, др. В. Ра- 
мук, А. Субота, др. а. Р. Тамушанскі, 
М. Шведзюк, Л. Шурак, сп-ня В. Яно- 
ВіЧ. 

Усім шчыра дзякуем! 

Рэдакцыя «Беларуса» 


